



दैनिक विनय उजाला

इंदौर, भोपाल, उज्जैन, आलीराजपुर, ठाणे, मुंबई, नई दिल्ली से एक साथ प्रकाशित

मूल्य ₹ 3.00



RNI. Reg. MPHIN/2013/52154

► भोपाल

मंगलवार, 21 जुलाई 2026

आषाढ़ शुक्ल पक्ष-07

वर्ष : 14 अंक : 13

कुल पृष्ठ : 12

मेटलाइफ में फिर टूटा मेसी का दिल ...10

न डरते हैं, न डराते हैं, सच सामने लाते हैं..!

फर्स्ट कॉलम

सिविकम में भूस्खलन से निर्माणधीन सुरंग में फंसे 12 श्रमिक

नई दिल्ली, एजेंसी। सिविकम के नामची जिले में सोमवार को एक बड़ा हादसा हो गया। भूस्खलन के कारण निर्माणधीन समरटुंग सड़क सुरंग का प्रवेश द्वार मलबे से बंद हो गया और उसके भीतर काम कर रहे कम से कम 12 श्रमिक फंसे गए। स्थिति उस समय और गंभीर हो गई, जब सुरंग के भीतर प्राकृतिक गैस रिसाव की आशंका सामने आई। गैस की मौजूदगी के कारण राहत और बचाव अभियान में अतिरिक्त सावधानी बरतनी पड़ रही है। प्रशासन ने मौके पर कई टीमों को तैनात किया है।

राष्ट्रपति वीरता पदक मामले में सुप्रीम कोर्ट सख्त, दिया अल्टीमेटम

नई दिल्ली, एजेंसी। राष्ट्रपति वीरता पदक देने के मामले में सुप्रीम कोर्ट ने केंद्र सरकार के रवैये पर कड़ी नाराजगी जताई है। अदालत ने कहा कि जब हाई कोर्ट के आदेश को बरकरार रखा जा चुका है, तब उसका पालन करने में देरी क्यों की जा रही है। शीर्ष अदालत ने केंद्र सरकार को 29 जुलाई तक का अंतिम समय देते हुए स्पष्ट कर दिया कि अब इस मामले में और समय नहीं दिया जाएगा। मामला मध्य प्रदेश के पूर्व पुलिस अधिकारी विवेक सिंह चौहान को राष्ट्रपति वीरता पदक दिए जाने से जुड़ा है, जो पिछले 23 वर्षों से इस सम्मान के लिए कानूनी लड़ाई लड़ रहे हैं। सुप्रीम कोर्ट में न्यायमूर्ति विक्रम नाथ, न्यायमूर्ति संदीप मेहता और न्यायमूर्ति आर. महादेवन की पीठ ने गृह सचिव गण्दि मोहन की ओर से दायर आवेदन पर सुनवाई की।

विनय उजाला

भोपाल। मध्यप्रदेश विधानसभा के मानसून सत्र के पहले दिन सोमवार को ही राज्य सरकार ने सदन में समान नागरिक संहिता (यूसीसी) विधेयक 2026 पेश कर दिया।

विधानसभा अध्यक्ष नरेंद्र सिंह तोमर ने कहा कि इस पर मंगलवार चर्चा कराई जाएगी। इसके बाद आगे की कार्यवाही होगी। इससे पहले विधानसभा की कार्यवाही दो बार स्थगित की गई। दोबारा कार्यवाही दोबारा शुरू होने पर राज्य सरकार ने एक के बाद एक कई विधेयक पेश किए। मंत्रियों ने विभागीय पत्रों को पटल पर रखने की कार्यवाही पूरी की। विधानसभा के मानसून सत्र के पहले दिन सीएम डॉ. मोहन यादव ने विधानसभा अध्यक्ष नरेंद्र सिंह तोमर को विधानसभा में पुष्प-गुच्छ भेंट कर अभिवादन किया।

मुख्यमंत्री डॉ. मोहन यादव ने विधानसभा अध्यक्ष नरेंद्र सिंह तोमर को मध्यप्रदेश विधानसभा में पुष्प-गुच्छ भेंट कर अभिवादन किया।



मध्य प्रदेश के लोग कानून का करेंगे समर्थन

राज्यमंत्री प्रतिभा बागरी ने भरोसा जताया है कि मध्यप्रदेश के लोग इस प्रस्तावित कानून का समर्थन करेंगे। उन्होंने कहा कि हम यूनिफॉर्म सिविल कोड पर चर्चा कर रहे हैं और मध्यप्रदेश पूरे देश में लागू करने वाला चौथा राज्य बनने जा रहा है। यह संझाव की भावना को बढ़ावा देता है। साथ ही सभी नागरिकों को सम्मान मानता है। मैं यूसीसी का पूरी तरह से समर्थन करती हूँ और मुझे भरोसा है कि मध्य प्रदेश के लोग भी इसका समर्थन करेंगे।

मंत्री गौतम टेटवाल ने पेश किया बिल

विधानसभा के मानसून सत्र के दौरान यूनिफॉर्म सिविल कोड बिल, 2026 को पेश किया गया है। रविवार को कैबिनेट की मीटिंग में बिल के ड्राफ्ट को मंजूरी दी गई थी। राज्य मंत्री गौतम टेटवाल ने सदन में बिल को पेश किया है। इस प्रस्तावित कानून का मकसद राज्य में यूनिफॉर्म सिविल कोड को लागू करना है, जिससे मध्यप्रदेश इस कानून को लागू करने की दिश में आगे बढ़ने वाला देश का चौथा राज्य बन जाएगा। इससे पहले तीन राज्यों में यूनिफॉर्म सिविल कोड बिल तीन राज्यों में पेश और पास किया जा चुका है।

सदन के पटल पर रखे गए ये विधेयक

विधानसभा में जो विधेयक सोमवार को पेश किए गए उनमें मध्यप्रदेश समान नागरिक संहिता 2026, मध्यप्रदेश निरसन विधेयक 2026, मध्यप्रदेश अग्निशमन एवं आपातकालीन सेवाएं विधेयक, 2026, मध्यप्रदेश राजमार्ग (संशोधन) विधेयक 2026, मध्यप्रदेश निजी विश्वविद्यालय (स्थापना एवं संचालन) संशोधन विधेयक 2026, मध्यप्रदेश आयुर्विज्ञान विश्वविद्यालय (संशोधन) विधेयक 2026, मध्यप्रदेश धनवर्तन स्वास्थ्य विश्वविद्यालय विधेयक 2026, मध्यप्रदेश कोड ऑन एम्पावरिंग वर्क स्पेस 2026, मध्यप्रदेश श्रम शक्ति संहिता 2026, मध्यप्रदेश ईज ऑफ ड्रुग बिजनेस विधेयक, 2026, भारतीय नागरिक सुरक्षा संहिता संशोधन विधेयक 2026 शामिल हैं। मंत्री टेटवाल ने मद्र पंचायती राज और ग्राम स्वराज संशोधन अध्यादेश पेश किया।

सुप्रीम कोर्ट का आदेश

नई दिल्ली, एजेंसी

राम मंदिर चढ़ावा चोरी के मामले में सुप्रीम कोर्ट में प्रधान न्यायाधीश जस्टिस सूर्यकांत की अध्यक्षता वाली तीन जजों की पीठ के सामने सुनवाई हुई।

इस दौरान शीर्ष अदालत ने किसी सीनियर आईपीएस अधिकारी की अगुवाई में मामले की जांच कर रही एसआईटी का पुनर्गठन करने का



आदेश दिया है। इस बीच, सरकार की तरफ से मामले की पैरवी कर रहे सॉलिसीटर जनरल तुषार मेहता ने कोर्ट को बताया कि मामले में स्टेट्स रिपोर्ट दाखिल की गई है। उन्होंने कोर्ट को ये भी बताया कि इस मामले की जांच जारी है और अब तक कुल 8 लोगों को गिरफ्तार किया जा चुका है। चीफ जस्टिस सूर्यकांत, जस्टिस जॉयमाल्या बागची और जस्टिस वी मोहना की बेंच ने मामले की सुनवाई करते हुए

सॉलिसिटर जनरल से पूछा कि क्या इस मामले में अभी जांच कौन कर रहा है? इस पर उन्होंने कहा कि सच्चाई का पता लगाने के लिए एसआईटी बनाई गई थी। अब पुलिस इसकी जांच कर रही है। एसआईटी ने पाया है कि यह एक कॉग्निज़ेबल ऑफेंस (ऐसा अपराध जिसमें पुलिस बिना वारंट के गिरफ्तार कर सकती है) है। शीर्ष अदालत अब 27 जुलाई को इस मामले की फिर सुनवाई करेगा, जब उत्तर प्रदेश सरकार की तरफ से इस मामले में एसआईटी जांच के बारे में सूचित किया जाएगा।

मुंबई की विशेष अदालत का फैसला : 44 समुद्री डाकुओं को उम्रकैद

मुंबई, एजेंसी। मुंबई की विशेष अदालत ने समुद्री सुरक्षा से जुड़े एक बड़े मामले में 44 सोमाली समुद्री डाकुओं को उम्रकैद की सजा सुनाई। इससे अदालत ने साफ संदेश दे दिया कि डकैती और अपहरण जैसे गंभीर अपराधों के प्रति कानून किसी तरह की नरमी नहीं बरतेगा। दोषियों ने सजा से पहले अदालत से दया की अपील की थी। उनका कहना था कि भारतीय जेल में भाषा, खान-पान, संस्कृति और परिवार से दूर रहने के कारण उन्हें कई कठिनाइयों का सामना करना पड़ रहा है। हालांकि अदालत ने अपराध की गंभीरता को देखते हुए उनकी अपील खारिज कर दी। अदालत ने कहा कि सभी दोषी हैं।

देश को मिली पहली डेंगू वैक्सीन, दवा नियामक की मंजूरी

जापान की दवा कंपनी टाकेदा फार्मास्युटिकल्स का है टीका

नई दिल्ली, एजेंसी

देश में डेंगू से बचाव के लिए पहली बार किसी वैक्सीन को मंजूरी मिली है। जापान की दवा कंपनी टाकेदा फार्मास्युटिकल्स की डेंगू वैक्सीन QDenga को भारत के दवा नियामक ने मंजूरी दे दी है। यह मंजूरी ऐसे समय में मिली है, जब भारत में पिछले दो दशक में डेंगू के मामलों में 11 गुना बढ़ोतरी हुई है। कंपनी का कहना है कि दुनिया में डेंगू के कुल बोझ का लगभग एक-तिहाई हिस्सा भारत में है। डेंगू एक वायरल बीमारी है, जो संक्रमित



एडीज मच्छर के काटने से फैलती है। डेंगू का खतरा गर्म मौसम वाले देशों में ज्यादा रहता है। अधिकांश लोगों में इसके लक्षण नहीं दिखाई देते या हल्के होते हैं, लेकिन कुछ मामलों में यह गंभीर रूप लेकर जानलेवा भी हो सकती है। डेंगू का कोई विशेष इलाज नहीं है, इसलिए समय पर पहचान और सही इलाज

बहुत जरूरी होता है। डेंगू वायरस के चार प्रकार होते हैं और एक बार संक्रमण होने के बाद भी व्यक्ति दोबारा किसी दूसरे प्रकार से संक्रमित हो सकता है। विश्व स्वास्थ्य संगठन के अनुसार, भारत डेंगू से सबसे अधिक प्रभावित देशों में शामिल है। देश में लगभग 75 से 80 प्रतिशत संक्रमण ऐसे होते हैं, जिनमें कोई लक्षण नहीं दिखाई देते, लेकिन संक्रमित व्यक्ति फिर भी एडीज मच्छर के जरिए दूसरों तक वायरस पहुंचा सकता है। जिन 20 से 25 प्रतिशत लोगों में लक्षण दिखाई देते हैं।

विनय उजाला राष्ट्रीय गौरव सम्मान 2026

आवेदन की अंतिम तिथि : 05 अगस्त 2026

आवेदन भेजने का पता : 175, रेडियो कॉलोनी, इन्दौर 452001, मो. 94259-10888

*आवेदन ऑनलाइन एवं निर्धारित तिथि के उपरांत स्वीकार नहीं किए जाएंगे। *

आवेदन की श्रेणी

1. अधिकारी ☐ 2. प्राचार्य ☐ 3. व्याख्याता/उच्च माध्य. शिक्षक ☐ 4. 3.श्रे./माध्यमिक शिक्षक ☐
5. सहायक शिक्षक/प्राथ. शिक्षक ☐ 6. पत्रकार ☐ 7. लेखक ☐ 8. खेल जगत ☐
9. कार्यालयीन कर्मचारी ☐ 10. समाजसेवी ☐ 11. पर्यावरण ☐ 12. अन्य विशेष कार्य ☐

आवेदन का प्रारूप

- आवेदक का नाम :-
- पद (यदि सेवा में हो) :-
- कार्यालयीन संस्था का नाम एवं पता :-
- शैक्षणिक योग्यता :-
- जन्म दिनांक :-
- मोबाइल नंबर :-
- ई-मेल :-
- पत्र व्यवहार का पूर्ण पता :-



नवीनतम छाया चित्र

आपके द्वारा आवेदित श्रेणी अंतर्गत विगत 5 वर्षों के दौरान किए गए उल्लेखनीय कार्यों का विवरण निम्नांकित बिन्दुओं के आधार पर संलग्न करें।

* जीवन परिचय (Biography) (8 से 10 लाइनों में सम्मान, विशिष्ट सम्मान सहित) (पृथक पृष्ठ पर उक्त विवरण देंगे।)

* आवेदित श्रेणी अंतर्गत किए गए विशिष्ट कार्य (अधिकतम 10)

मय विवरण प्रमाण पत्र, पेपर न्यूज़, स्वप्रमाणित हस्ताक्षर सहित संलग्न करें।

.....

.....

.....

.....

.....

.....

.....

.....

.....

.....

► आपके द्वारा किए गए कार्यों की सफलता की कहानी आपके अपने शब्दों में जिससे अन्य साथी प्रेरणा प्राप्त कर सकें।

.....

.....

.....

.....

.....

.....

.....

.....

.....

.....

► आपके द्वारा किए गए अन्य विशिष्ट कार्य (उक्त बिंदुओं में जो शामिल नहीं हैं) अधिकतम कोई 5

(मय विवरण व प्रमाणीकरण के साथ अंकित करें)

.....

.....

.....

.....

.....

.....

.....

.....

.....

.....

स्व-घोषणा पत्र

उक्त आवेदन पत्र में दी गई जानकारी व विवरण पूर्णतः सत्य एवं प्रमाणित हैं। किसी भी प्रकार की भ्रामक या असत्य जानकारी के लिए स्वयं जिम्मेदार रहूंगा/रहूंगी।
संलग्न फाईल - कुल पृष्ठ सं.

हस्ताक्षर

(पूर नाम :.....)

टीप :- सभी प्रमाण पत्र, संबंधित कार्यों के फोटोग्राफ, पेपर न्यूज़ प्रमाण स्वरूप स्वयं के हस्ताक्षर से प्रमाणित कर फाईल बनाकर प्रस्तुत करें। फाईल के प्रत्येक पृष्ठ पर क्रमशः पृष्ठ संख्या भी अंकित करें। विवरण दर्ज करने हेतु आवश्यकतानुसार पृथक से पेज जोड़े जा सकते हैं।

12वां दैनिक विनय उजाला सम्मान समारोह 06 सितम्बर को उज्जैन में प्रस्तावित है।

इस आयोजन में विभिन्न श्रेणियों में विशिष्ट कार्य करने वालों का सम्मान किया जाएगा।

सम्मानित होने वाले साथियों का चयन 'चयन समिति' द्वारा किया जाएगा, जिसका निर्णय अंतिम होगा।

उज्जैन कार्यालय	प्रधान कार्यालय इंदौर	भोपाल कार्यालय	आलीराजपुर कार्यालय	मुंबई कार्यालय	नई दिल्ली कार्यालय
दैनिक विनय उजाला 215, महाकाल टॉवर, सेकंड फ्लोर, प्रीतनगर, उज्जैन मो. 94250-67708	दैनिक विनय उजाला 175, रेडियो कॉलोनी, इंदौर मो. 94259-10888	दैनिक विनय उजाला ई-143, न्यू मीनल रेसिडेंसी, जे.के. रोड, भोपाल मो. 94245-89286	दैनिक विनय उजाला 13/2, ब्लॉक सी, केशव नगर, आलीराजपुर मो. 94250-67708	दैनिक विनय उजाला ए/5, 103, सांकेत कॉम्प्लेक्स, महालक्ष्मी टेम्पल के पास, ठाणे मो. 94250-19891	दैनिक विनय उजाला 412, विकास मार्ग, लक्ष्मी नगर, नई दिल्ली मो. 70008-78511



फस्ट कॉलम

मध्यप्रदेश में मानसून सुस्त, 39 जिलों में बारिश का संकट



भोपाल, एजेंसी। मध्यप्रदेश में मानसून की रफतार एक बार फिर धीमी पड़ गई है। पिछले कई दिनों से प्रदेश के अधिकांश हिस्सों में जोरदार बारिश नहीं होने के कारण वर्षा का घाटा बढ़कर 16 प्रतिशत पहुंच गया है। सबसे अधिक असर पूर्वी मध्य प्रदेश में देखने को मिला है, जहां सामान्य से 23 प्रतिशत कम बारिश दर्ज की गई है। मौसम विभाग का कहना है कि अगले चार दिनों तक अधिकांश जिलों में हल्की बारिश का दौर जारी रहेगा, जबकि जुलाई के अंतिम सप्ताह में मजबूत मौसम तंत्र सक्रिय होने से अच्छी बारिश की उम्मीद है। मौसम विभाग के अनुसार प्रदेश के 39 जिलों में अब तक सामान्य से कम बारिश हुई है।

सरूदी अरब के खिलाफ हूती विद्रोहियों ने लागू की नौसैनिक नाकेबंदी

नई दिल्ली, एजेंसी। यमन के हूती विद्रोहियों ने सरूदी अरब के खिलाफ बड़ा कदम उठाते हुए तत्काल प्रभाव से नौसैनिक नाकेबंदी लागू करने की घोषणा की है। रॉयटर्स के मुताबिक संगठन के सैन्य प्रवक्ता ने टेलीविजन पर प्रसारित बयान में कहा कि अब सरूदी अरब के खिलाफ समुद्री प्रतिबंध लागू रहेगा। हूती विद्रोहियों ने इसे 'आख के बदले आख' की नीति के तहत उठाया गया कदम बताया है। इस घोषणा के बाद पश्चिम एशिया में तनाव और बढ़ने की आशंका जताई जा रही है। हूती विद्रोहियों का आरोप है कि सरूदी अरब ने उनके नियंत्रण वाले इलाकों पर जमीन, समुद्र और हवाई मार्ग से व्यापक प्रतिबंध लगाए हैं।

महाराष्ट्र के पालघर में दिनदहाड़े ज्वेलरी शोरूम में डकैती

मुंबई, एजेंसी। महाराष्ट्र के पालघर जिले के दहानू करखे में सोमवार को दिनदहाड़े एक ज्वेलरी शोरूम में हथियारबंद बदमाशों ने बड़ी लूट की वारदात को अंजाम दिया। पुलिस के अनुसार, शाम करीब 4:30 बजे इरानी रोड स्थित लक्ष्मी ज्वेलर्स में तीन नकाबपोश बदमाश मोटरसाइकिल से पहुंचे। उनके पास बंदूक और धारदार हथियार थे। बदमाशों ने कर्मचारियों और ग्राहकों को हथियार दिखाकर धमकाया और शोरूम से सोने के आभूषण तथा नकदी लूट ली। वारदात के बाद आरोपियों ने लोगों में दहशत फैलाने और आसानी से भागने के लिए कई राउंड फायरिंग की और मौके से फरार हो गए।

भारत-पाकिस्तान की अंतरराष्ट्रीय सीमा के निकट अवैध खनन

नई दिल्ली, एजेंसी। प्रवर्तन निदेशालय (ईडी) के जालंधर जौनल ऑफिस ने 'प्रिवेशन ऑफ मनी लॉन्ड्रिंग एक्ट' (पीएफएलए), 2002 की धारा 17 के तहत 16 जगहों पर छापेमारी की है। यह कार्रवाई पठानकोट जिले के भाटियन गांव (गोल पंचायत) में शामिल तज्जीन पर रेत की अवैध माइनिंग के मामले में की गई है। आरोप है कि तत्कालीन एडिशनल डिप्टी कमिश्नर कुलदीप सिंह के एक विवादित आदेश के जरिए इस जमीन को अवैध रूप से ट्रांसफर किया गया था। भारत-पाकिस्तान की अंतरराष्ट्रीय सीमा के निकट अवैध माइनिंग के जरिए द्रव्य तस्करी और आतंकियों को फायदा पहुंचाने के इस केस में कई लोग शामिल हैं।



दैनिक विनय उजाला

हर आवाज को मौका मिले और हर विचार का सम्मान हो...05 न डरते हैं, न डराते हैं, सच सामने लाते हैं..!

हिंसक हुए कॉकरोच... दिल्ली में कई जगह पथराव-तोड़फोड़

नई दिल्ली, एजेंसी

कॉकरोच जनता पार्टी (सीजेपी) की अपील पर सोमवार को दिल्ली में आयोजित 'संसद मार्च' के दौरान जमकर बवाल हुआ। सुबह जहां प्रदर्शनकारी हंगामा करते हुए संसद भवन के बेहद करीब तक पहुंच गए तो शाम होते-होते कई जगहों से हिंसा की तस्वीरें भी सामने आईं।

दिल्ली का दिल कहे जाने वाले कर्नाट प्लेस में भीड़ हिंसक हो गई और जमकर तोड़फोड़ करती नजर आई। वहीं, फिरोज शाह रोड पर भी पुलिस पर पथराव किया गया। पुलिस ने हल्का बल प्रयोग करते हुए प्रदर्शनकारियों को खदेड़ने की कोशिश की। नीट पेपर लीक की वजह से शिक्षा मंत्री धर्मेंद्र प्रधान का इस्तीफा मांग रही सीजेपी 20 जून से ही जंतर-मंतर पर प्रदर्शन कर रही थी। 20 जुलाई को संसद मार्च का ऐलान किया गया था। भीड़ की कमी से जूझ रहे आंदोलन में शनिवार से तब भीड़ बढ़नी शुरू हो गई जब सोनम वांगचुक को पुलिस ने अस्पताल में भर्ती करा दिया और सीजेपी के फाउंडर दीपक भी भूख हड़ताल शुरू कर दी। सोमवार को संसद मार्च के दौरान इतनी भीड़ उमड़ी कि पुलिस के इंतजाम नाकाफी साबित हुए।

पीर पंजाल की पहाड़ियों में भूस्खलन

श्रीनगर, एजेंसी

जम्मू-कश्मीर के पुंछ जिले में भारी बारिश के चलते मंडी तहसील के लोरन ब्लॉक के पीर पंजाल पहाड़ियों में स्थित दोमेल ढोक क्षेत्र में हुए भूस्खलन से भारी नुकसान हुआ।

अधिकारियों ने बताया कि सोमवार को जम्मू में बारिश से जुड़ी नई घटनाओं में एक महिला और उसके दो बच्चों समेत कम से कम 11 लोगों की मौत हो गई, जिससे पिछले दो दिनों में मरने वालों की संख्या 23 हो गई है। सोमवार को लगातार बारिश के बीच दोमेल ढोक इलाके में अचानक भूस्खलन हुआ, जिसमें कई लोग मलबे की चपेट में आ गए। यह क्षेत्र बेहद दूरदराज और दुर्गम होने के कारण घटना की जानकारी प्रशासन तक देर शाम



पहुंची। घटना की सूचना मिलते ही मंडी प्रशासन और पुलिस ने तुरंत कार्रवाई शुरू की। राहत और बचाव कार्यों के लिए प्रशासन एवं पुलिस दल को घटनास्थल की ओर रवाना कर दिया गया है। लगातार बारिश के कारण पुंछ जिले के कई इलाकों में हालात चुनौतीपूर्ण बने हुए हैं। प्रशासन ने लोगों से खराब मौसम के दौरान सतर्क रहने और सुरक्षित स्थानों पर रहने की अपील की है। पुंछ के लोरन के ऊपरी इलाकों में भूस्खलन से एक मिट्टी का घर ढह गया। इसमें एक महिला और उसके दो बच्चों सहित सात लोग जिंदा दफन हो गए। मृतकों की पहचान जाहिदा बेगम (38), उनके बेटे मनन रफीक (6), बेटी अलीसा (4), देवर तनवीर अहमद भट्ट (27), ननद शमीम अख्तर (33), शबनम बानो (31) और भतीजे मोहम्मद इरफान (17) के रूप में हुई है। ये सभी अरिगाम गांव, मंडी तहसील के निवासी थे।

भारी बारिश के चलते उत्तराखंड में चारधाम यात्रा स्थगित

नई दिल्ली, एजेंसी

उत्तराखंड में लगातार हो रही भारी बारिश, मौसम विभाग द्वारा जारी 'रेड और ऑरेंज' अलर्ट तथा चारधाम यात्रा मार्ग के विभिन्न हिस्सों में भूस्खलन के कारण उत्पन्न प्रतिकूल परिस्थितियों को देखते हुए सोमवार को एहतियातन चारधाम यात्रा अस्थायी तौर पर रोक दी गई।

अधिकारियों ने यह जानकारी दी। अधिकारियों के अनुसार, यात्रियों की सुरक्षा को सर्वोच्च प्राथमिकता देते हुए मौजूदा मौसम और यात्रा मार्गों की स्थिति के मद्देनजर यह निर्णय लिया गया है। उन्होंने कहा कि मार्ग पूरी तरह सुरक्षित होने और परिस्थितियां सामान्य होने के बाद ही यात्रा दोबारा शुरू की जाएगी। प्रशासन ने कहा कि तीर्थयात्रियों की सुरक्षा सुनिश्चित करने के लिए यह एहतियाती कदम उठाया गया है।



राज्य के विभिन्न हिस्सों में लगातार बारिश और भूस्खलन के कारण कई स्थानों पर यात्रा मार्ग प्रभावित हुए हैं, जिसके चलते यह निर्णय लिया गया। गढ़वाल आयुक्त आनंद स्वरूप ने सभी संबंधित जिलाधिकारियों और अधिकारियों को निर्देश दिए हैं कि यात्रा मार्गों पर मौजूद तीर्थयात्रियों को सुरक्षित स्थानों पर उधराया जाए तथा किसी भी यात्री को तब तक आगे न भेजा जाए, जब तक मार्ग पूरी तरह सुरक्षित घोषित नहीं कर दिया जाता।

बायोमेट्रिक आधारित प्री-ऑथराइजेशन में उत्कृष्ट प्रदर्शन पर मिला राष्ट्रीय पुरस्कार

मप्र को आयुष्मान भारत योजना में मिला राष्ट्रीय सम्मान

विनय उजाला

भोपाल। आयुष्मान भारत प्रधानमंत्री जन आरोग्य योजना के अंतर्गत मध्य प्रदेश को 'बेस्ट परफार्मिंग लार्ज स्टेट- हाइवेस्ट प्री-ऑथराइजेशन विथ बायोमेट्रिक ऑथेंटिकेशन' श्रेणी में राष्ट्रीय सम्मान प्रदान किया गया है।

यह सम्मान योजना के अंतर्गत बायोमेट्रिक आधारित प्री-ऑथराइजेशन प्रक्रिया के प्रभावी, पारदर्शी एवं सफल क्रियान्वयन के लिए प्रदान किया गया। मध्यप्रदेश ने इस क्षेत्र में उत्कृष्ट प्रदर्शन करते हुए देश के बड़े राज्यों में अग्रणी स्थान प्राप्त किया है। जनसंपर्क अधिकारी अंकुश मिश्रा ने सोमवार को बताया



कि उप मुख्यमंत्री राजेंद्र शुक्ल ने आयुष्मान भारत प्रधानमंत्री जन आरोग्य योजना के अंतर्गत मध्यप्रदेश को राष्ट्रीय सम्मान मिलने पर प्रसन्नता व्यक्त की है। उन्होंने कहा है कि यह उपलब्धि प्रदेश की स्वास्थ्य सेवाओं में पारदर्शिता, तकनीक आधारित सुशासन और जनहितकारी कार्यों के प्रति सरकार की प्रतिबद्धता का प्रमाण है। उन्होंने इस उपलब्धि के लिए आयुष्मान भारत निरामयम् मध्यप्रदेश की पूरी टीम, जिला अधिकारियों, चिकित्सालयों और योजना से जुड़े सभी अधिकारियों और कर्मचारियों को बधाई देते हुए कहा है कि मुख्यमंत्री डॉ. मोहन यादव के नेतृत्व में प्रदेश में स्वास्थ्य सेवाओं को अधिक प्रभावी, पारदर्शी और जन-केंद्रित बनाने के लिए निरंतर कार्य किया जा रहा है।

दिल्ली स्थित मध्यप्रदेश भवन में हुआ कार्यक्रम

जनसंपर्क अधिकारी अंकुश मिश्रा ने बताया कि राष्ट्रीय स्वास्थ्य प्राधिकरण (एनएचए) द्वारा नई दिल्ली स्थित मध्यप्रदेश भवन में आयोजित राष्ट्रीय समीक्षा बैठक (वित्त शिविर) में स्वास्थ्य एवं परिवार कल्याण मंत्रालय की सचिव पुण्य सलिला श्रीवास्तव द्वारा आयुष्मान भारत निरामयम् मध्यप्रदेश के मुख्य कार्यपालन अधिकारी अरविंद शाह को पुरस्कार प्रदान किया गया। इस अवसर पर राष्ट्रीय स्वास्थ्य प्राधिकरण के मुख्य कार्यपालन अधिकारी डॉ. सुनील कुमार बर्नवाल, संयुक्त सचिव किरण गोपाल वास्का सहित राष्ट्रीय स्वास्थ्य प्राधिकरण एवं यूआईडीएआई (आधार) के वरिष्ठ अधिकारी उपस्थित रहे।

उप मुख्यमंत्री शुक्ल ने व्यक्ति की प्रसन्नता

उप मुख्यमंत्री श्री राजेंद्र शुक्ल ने आयुष्मान भारत प्रधानमंत्री जन आरोग्य योजना के अंतर्गत मध्यप्रदेश को राष्ट्रीय सम्मान मिलने पर प्रसन्नता व्यक्त करते हुए कहा कि यह उपलब्धि प्रदेश की स्वास्थ्य सेवाओं में पारदर्शिता, तकनीक आधारित सुशासन और जनहितकारी कार्यों के प्रति सरकार की प्रतिबद्धता का प्रमाण है। उन्होंने इस उपलब्धि के लिए आयुष्मान भारत निरामयम् मध्यप्रदेश की पूरी टीम, जिला अधिकारियों, चिकित्सालयों और योजना से जुड़े सभी अधिकारियों और कर्मचारियों को बधाई देते हुए कहा कि मुख्यमंत्री डॉ. मोहन यादव के नेतृत्व में प्रदेश में स्वास्थ्य सेवाओं को अधिक प्रभावी, पारदर्शी और जन-केंद्रित बनाने के लिए निरंतर कार्य किया जा रहा है।



इंदौर, भोपाल, उज्जैन, आलीराजपुर, ठाणे, मुंबई, नई दिल्ली से एक साथ प्रकाशित



मंगलवार, 21 जुलाई 2026
आपाढ़ शुक्ल पक्ष-07

सुबह शुरू हुआ 'संसद मार्च', शाम तक सामने आ गई हिंसा की तस्वीरें



कर्नाट प्लेस पर जुटे प्रदर्शनकारी

संसद मार्ग, कर्तव्य पथ समेत सवेदनशील इलाकों से खदेड़े गए प्रदर्शनकारी कर्नाट प्लेस के पास जाकर एकत्रित हो गए। पालिका बाजार, रीमल सिनेमा, सेंट्रल पार्क जैसे इलाकों में हजारों की संख्या में प्रदर्शनकारी नारेबाजी करने लगे। यहां से पुलिस लगातार उन्हें हटाने का प्रयास करती रही। इस बीच कुछ उपद्रवियों ने पुलिस को निशाना बनाकर पथराव शुरू कर दिया। पुलिस की गाड़ियों में तोड़फोड़ की गई। पुलिस ने आंसू गैस के गोले दागे और हल्का बल प्रयोग करते हुए प्रदर्शनकारियों को नियंत्रित करने की कोशिश की।



संसद के करीब पहुंचे प्रदर्शनकारी

अभिजीत दीपक समेत सीजेपी के अधिकतर नेता जहां जंतर-मंतर पर ही मौजूद रहे तो उनके समर्थक संसद की ओर बढ़ने लगे। पुलिस की बैरिकेडिंग तोड़ते हुए प्रदर्शनकारी संसद भवन के बेहद नजदीक तक पहुंच गए। रेल भवन के पास बवाल होने के बाद पुलिस ने आंसू गैस के गोले दागे और भीड़ को खदेड़ा।

पथराव और टकराव में कई पुलिसकर्मी जख्मी

न्यून एजेंसी एएनआई के मुताबिक फिरोज शाह रोड पर भी प्रदर्शनकारियों ने पुलिस को निशाना बनाते हुए पथराव किया। हालांकि, पुलिस ने जल्द ही भीड़ को नियंत्रित कर लिया। यहां भी पुलिस को आंसू गैस के गोले दागने पड़े। जगह-जगह प्रदर्शनकारियों संग हुए टकराव में दिल्ली पुलिस के कई जवान जख्मी हुए हैं।

डीजीसीए ला रहा नया सिस्टम

विमान से जुड़ी घटनाओं की रिपोर्ट होगी ऑनलाइन

नई दिल्ली, एजेंसी

देश में हवाई सुरक्षा व्यवस्था को और मजबूत बनाने की दिशा में बड़ा कदम उठाया जा रहा है। नागरिक उड्डयन महानिदेशालय (डीजीसीए) जल्द ही एक डिजिटल प्लेटफॉर्म शुरू करने जा रहा है, जिसके जरिए विमानन क्षेत्र से जुड़ी घटनाओं की रिपोर्ट ऑनलाइन दर्ज की जा सकेगी।

सरकार का कहना है कि इससे घटनाओं की जानकारी समय पर मिलेगी, जांच की प्रक्रिया तेज होगी और सुरक्षा निगरानी पहले से ज्यादा प्रभावी बन सकेगी। इसके साथ ही सरकार ने यह भी स्पष्ट किया कि सामान्य परिस्थितियों में हवाई किरायों का निर्धारण बाजार की मांग और आपूर्ति के आधार पर ही होता रहेगा। नागरिक उड्डयन मंत्री के. राममोहन नायडू ने राज्यसभा में लिखित जवाब



में बताया कि डीजीसीए इस समय ईजीसीए पोर्टल पर घटना रिपोर्टिंग के लिए डिजिटल प्लेटफॉर्म विकसित कर रहा है। इस प्लेटफॉर्म के माध्यम से विमानन कंपनियां और संबंधित संस्थाएं अनिवार्य घटना रिपोर्ट इलेक्ट्रॉनिक तरीके से जमा कर सकेंगी। अभी कई मामलों में रिपोर्टिंग और उसकी प्रक्रिया में समय लगता है, लेकिन नए सिस्टम के लागू होने के बाद जानकारी तेजी से संबंधित अधिकारियों तक पहुंचेगी और उस पर समयबद्ध कार्रवाई की जा सकेगी।

विमान सुरक्षा व्यवस्था और ज्यादा प्रभावी होगी

सरकार का मानना है कि इससे विमानन सुरक्षा व्यवस्था और अधिक पारदर्शी तथा प्रभावी होगी। सरकार के अनुसार, नया डिजिटल प्लेटफॉर्म ईजीसीए पोर्टल का हिस्सा होगा। इसका उद्देश्य विमानन क्षेत्र में होने वाली किसी भी अनिवार्य घटना की रिपोर्ट को ऑनलाइन दर्ज करना और उसकी डिजिटल प्रोसेसिंग करना है। इससे रिपोर्ट भेजने, उसकी जांच शुरू करने और रिकॉर्ड सुरक्षित रखने का पूरा काम एक ही प्रणाली के जरिए किया जा सकेगा। इससे कागजी प्रक्रिया कम होगी और रिपोर्टिंग में होने वाली देरी भी घटेगी। अधिकारियों को घटनाओं का विश्लेषण करने और भाविष्य में सुरक्षा सुधार से जुड़े फैसले लेने में भी आसानी होगी।

ट्रंप बोले- हमने बदला ले लिया, कुवेत भी एक्शन में

नई दिल्ली, एजेंसी

अमेरिका ने अपने एक और सैनिक की मौत की पुष्टि होने के बाद सोमवार को ईरान पर नए हवाई हमले किए। अमेरिकी राष्ट्रपति डोनाल्ड ट्रंप ने कहा कि यह कार्रवाई अमेरिकी सैनिकों की मौत का बदला लेने के लिए की गई है। इसके साथ ही अमेरिका और ईरान के बीच तनाव एक बार फिर खतरनाक स्तर पर पहुंच गया है और दोनों देश पूर्ण युद्ध के करीब दिखाई दे रहे हैं। अमेरिकी सेना के अनुसार, शनिवार को ईराक में ईरान की ओर से किए गए ड्रोन हमले में एक अमेरिकी सैनिक के लापता होने और चार के घायल होने की पुष्टि की जा चुकी थी। राष्ट्रपति ट्रंप ने कहा, 'हमने रात में उन पर फिर बेहद जोरदार हमला किया है। हमने यह कार्रवाई अपने सैनिकों की मौत का बदला लेने के



लिए की है। अमेरिकी सेना के मुताबिक, मौजूदा संघर्ष में अब तक 17 अमेरिकी सैनिक मारे जा चुके हैं। अमेरिकी सेंट्रल कमांड ने बताया कि जॉर्डन में हुए हमले के जवाब में ईरान के अर्धसैनिक बल इस्लामिक रिवाल्व्यूशनरी गार्ड कोर्प्स को निशाना बनाया गया। हमलों का उद्देश्य उन सैन्य क्षमताओं को कम्पार करना बताया गया, जिनका इस्तेमाल क्षेत्र में अमेरिकी ठिकानों और जहाजों को निशाना बनाने के लिए किया जा रहा है। ईरान की ओर से जॉर्डन की दिशा में मिसाइलें दागी गईं।

संक्षिप्त समाचार

मासूम बच्चों अत्यक्त और प्रेक्षा के परिजनों के साथ है सरकार : डॉ. यादव



भोपाल (विनय उजाला)। मुख्यमंत्री डॉ. मोहन यादव ने इंदौर की डाक सहायक स्व. उर्मिला सैनी के मासूम बच्चों की स्कूली एवं उच्च शिक्षा की पढ़ाई-लिखाई के लिये 5 लाख रुपए की आर्थिक सहायता राशि प्रदान करने की घोषणा की है। मुख्यमंत्री डॉ. यादव ने मानवीय संवेदना जताते हुए इंदौर में चंडित दुघटना में मासूम अत्यक्त (उम्र 7 वर्ष) और प्रेक्षा (उम्र 15 वर्ष) के सर से माँ उर्मिला सैनी का साया उठने के बाद उनके पिता अखिलेख सैनी के द्वारा आत्महत्या करने के कारण मासूम बच्चों की शिक्षा और देखभाल के लिये आर्थिक सहायता प्रदान की है। मुख्यमंत्री डॉ. यादव ने नाना सत्यनारायण मालाकार और अन्य परिजनों के साथ विधानसभा स्थित कक्ष में भेंट की। मुख्यमंत्री डॉ. यादव ने शोक संतप्त परिजनों को ढाढस बंधाते हुए कहा कि वे स्वयं को बिल्कुल भी अकेला न समझें। सरकार मासूम बच्चों की शिक्षा के लिये हरसंभव मदद करेगी। मुख्यमंत्री डॉ. यादव ने कहा कि बच्चों के नाम 5 लाख रूपये की एफडी होगी। एफडी की ब्याज की राशि बच्चों की पढ़ाई-लिखाई में व्यय की जायेगी।

राष्ट्रीय स्वर्णकार युवक-युवती परिचय सम्मेलन ने भोपाल में रचा इतिहास



भोपाल (विनय उजाला)। राजधानी में आयोजित राष्ट्रीय स्वर्णकार युवक-युवती परिचय सम्मेलन उत्साह, गरिमा और सामाजिक एकता के वातावरण में भव्य एवं ऐतिहासिक रूप से संपन्न हुआ। देश के विभिन्न राज्यों से आए समाज के वरिष्ठजन, संत-महात्मा, जनप्रतिनिधि, समाजसेवी, मातृशक्ति एवं युवा वर्ग की बड़ी संख्या ने सम्मेलन में सहभागिता कर इसे यादगार बना दिया। कार्यक्रम में विशेष अतिथियों के रूप में श्री भगवान दास, विधायक संजय कुमार सोनी, भाजपा महिला मोर्चा राजगढ़ की जिला अध्यक्ष नीलम सोनी, पूर्व जिला अध्यक्ष निशा सोनी (नरसिंहपुर), भोपाल पार्षद विनीता विकास सोनी, भाजपा के वरिष्ठ नेता एवं पार्षद सूर्यकांत गुप्ता, महामंडलेश्वर महंत अनिल आनंद महाराज, हिंदू उत्सव समिति के अध्यक्ष चंद्रशेखर तिवारी, क्षत्रिय स्वर्णकार समाज समिति के अध्यक्ष एवं भाजपा नेता विकास सोनी, संस्था अध्यक्ष सन सोनी, उज्जैन के डिटी कलेक्टर एवं महाकालेश्वर मंदिर के प्रशासनिक अधिकारी सहित अनेक गणमान्य नागरिक उपस्थित रहे। इस अवसर पर समाज के वरिष्ठजनों ने आयोजन की मुक्त कंठ से सराहना करते हुए कहा कि इस सम्मेलन ने संपादन के इतिहास में एक नया अध्याय जोड़ दिया है। उन्होंने आयोजन की सफलता के लिए सभी पदाधिकारियों, स्वयंसेवकों एवं मातृशक्ति के समर्पण, अनुशासन और सक्रिय सहयोग की विशेष प्रशंसा की। कार्यक्रम के समापन पर खाटू श्याम बाबा के मधुर एवं भक्तिमय भजनों की प्रस्तुति ने पूरे वातावरण को भक्तिमय बना दिया। ‘बाबा श्याम हमारा’ के जयघोष से पूरा परिसर गुंज उठा।

दतिया विधानसभा उपनिर्वाचन- 2026 : 1.06 करोड़ रुपए से अधिक की नगदी और सामग्री जब्त

भोपाल,निप्र। दतिया विधानसभा उपनिर्वाचन-2026 को शांतिपूर्ण, स्वतंत्र, निष्पक्ष एवं पारदर्शी ढंग से संपन्न कराने के उद्देश्य से निर्वाचन आयोग के निर्देशानुसार लगातार सघन कार्रवाई की जा रही है। अब तक कुल 1 करोड़ 6 लाख 37 हजार 702 रुपये से अधिक मूल्य की नगदी, अवैध शराब एवं अन्य सामग्री जब्त की गई है। प्राप्त जानकारी के अनुसार, एफएसटी (फ्लाइंग स्क्वॉड टीम), एसएसटी (स्टेटिक सर्विलांस टीम) एवं अन्य जांच दलों द्वारा अब तक 85 लाख 82 हजार 400 रुपये की नकद राशि जब्त की गई है। इसके अलावा कार्रवाई के दौरान 15 हजार 556 लीटर शराब भी जब्त की गई है, जिसकी अनुमानित कीमत 19 लाख 49 हजार 302 रुपये आंकी गई है। निर्वाचन प्रक्रिया को निष्पक्ष बनाए रखने के लिए निगरानी दलों द्वारा जिले में लगातार जांच एवं कार्रवाई जारी है। जिला प्रशासन ने स्पष्ट किया है कि आदर्श आचार संहिता का उल्लंघन करने वालों के विरुद्ध सख्त कार्रवाई की जाएगी।

भोपाल आसपास

अश्विन जोशी, कन्नौजे, मेजर जनरल खंडूरी, डॉ. बशीर बद्र और पंडवानी गायिका तीजन बाई का किया स्मरण

मुख्यमंत्री डॉ. यादव ने विधानसभा में अर्पित की श्रद्धांजलि

विनय उजाला

भोपाल,निप्र। मुख्यमंत्री डॉ. मोहन यादव ने विधानसभा में निधन उल्लेख के अंतर्गत मध्यप्रदेश विधानसभा के भूतपूर्व सदस्यगण अश्विन जोशी, पहाड़ सिंह कन्नौजे, पूर्व केंद्रीय मंत्री और उत्तराखंड के पूर्व मुख्यमंत्री मेजर जनरल भुवन चंद्र खंडूरी एवीएसएम (सेवानिवृत्त), प्रसिद्ध शायर डॉ. बशीर बद्र और सुप्रसिद्ध पंडवानी गायिका तीजन बाई के निधन पर दुःख व्यक्त किया तथा श्रद्धांजलि अर्पित की।

मुख्यमंत्री डॉ. यादव ने स्व. अश्विन जोशी का स्मरण करते हुए कहा कि जोशी का जन्म 24 अगस्त, 1960 को अहमदाबाद (गुजरात) में हुआ था। आप वर्ष 1987 में म.प्र. युवक कांग्रेस तथा वर्ष 1997 में इंदौर शहर कांग्रेस कमेटी के महामंत्री रहे। जोशी छात्र राजनीति में विशेष रूप से सक्रिय



थे। जोशी ने ग्यारहवीं, बारहवीं और तेरहवीं विधानसभा में भारतीय राष्ट्रीय कांग्रेस की ओर से इंदौर-3 क्षेत्र का प्रतिनिधित्व किया। उनका सार्वजनिक जीवन, सादगी-सौम्यता और जनसेवा के आदर्शों से अनुप्राणित रहा। मुख्यमंत्री डॉ. यादव ने कहा कि जोशी के निधन से प्रदेश के सार्वजनिक जीवन की अपूरणीय क्षति हुई है। मुख्यमंत्री डॉ. यादव ने पूर्व विधायक स्वर्गीय पहाड़ सिंह कन्नौजे को श्रद्धांजलि



मध्यप्रदेश विधानसभा के अध्यक्ष नरेंद्र सिंह तोमर का उप मुख्यमंत्री राजेन्द्र शुक्ल ने विधानसभा के मानसून सत्र प्रारंभ होने पर पुष्पगुच्छ भेंट कर आत्मीय अभिनंदन किया। विकास में उल्लेखनीय योगदान दिया। वे एक कर्मठ, लोकप्रिय एवं संवेदनशील जनप्रतिनिधि के रूप में सदैव स्मरण किए जाएंगे। मुख्यमंत्री डॉ. यादव ने मेजर जनरल भुवन चन्द्र खंडूरी को श्रद्धांजलि अर्पित की। उन्होंने कहा कि खण्डूरी ने वर्ष 1954- से 1990 तक भारतीय सेना की इंजीनियर कोर में विभिन्न पदों पर सेवा की। सेना में उत्कृष्ट सेवाओं के लिए वर्ष 1982 में आपको अति

शायर बशीर बद्र का स्मरण

मुख्यमंत्री डॉ. यादव ने सुप्रसिद्ध शायर डॉ. बशीर बद्र को भी श्रद्धांजलि अर्पित की। उन्होंने कहा कि डॉ. बशीर बद्र का जन्म 15 फरवरी 1935 को अयोध्या (तत्कालीन फैजाबाद), में हुआ था। वे एक बर भोपाल आए तो सदा के लिए भोपाल के हो गए। डॉ. बद्र के निधन से देश और प्रदेश ने उर्दू अदब के एक नामचीन शायर को खोया है। डॉ. यादव ने पंडवानी गायिका तीजन बाई का स्मरण करते हुए कहा कि तीजन बाई का जन्म 8 अगस्त 1956 को गनियारी, जिला दुर्ग (छत्तीसगढ़) में हुआ था। तीजन बाई ने महाभारत की कथाओं को पंडवानी शैली में अपनी बुलंद आवाज, सशक्त अभिनय और अद्भुत जीवंतता के साथ गाकर दुनिया भर में प्रसिद्ध किया। भारत सरकार ने उन्हें वर्ष 1988 में पद्मश्री, वर्ष 2003 में पद्मभूषण तथा वर्ष 2019 में पद्मविभूषण से विभूषित किया था। स्व. तीजन बाई ने अपनी आजीवन प्रस्तुति से पंडवानी गायन को विशिष्ट पखाना दिलाई। कला जगत में उनका योगदान सदैव अविस्मरणीय रहेगा।



पर्यावरण संरक्षण की दिशा में उड़ान ग्रुप की अनूठी पहल

सामूहिक पौधरोपण कर विद्यार्थियों को बांटी स्टेशनरी

विनय उजाला

भोपाल,निप्र। पर्यावरण संरक्षण को जन-आंदोलन बनाने और सामाजिक सरोकारों को सशक्त करने के उद्देश्य से उड़ान ग्रुप की सभी सखियों ने ग्राम सेमरी खुर्द, बागरोदा में सामूहिक पौधरोपण एवं सेवा गतिविध का आयोजन किया। इस अवसर पर सरपंच श्रीमती भूरी बाई एवं शासकीय विद्यालय के प्राचार्य राकेश पटेल के नेतृत्व में 51 पौधों का रोपण किया गया तथा विद्यालय के 50 विद्यार्थियों को स्टेशनरी सामग्री वितरित कर शिक्षा के प्रति भी अपना सहयोग प्रदान किया।

कार्यक्रम के दौरान उड़ान ग्रुप की हेमा गुप्ता ने कहा कि पौधारोपण

केवल पेड़ लगाने तक सीमित नहीं होना चाहिए, बल्कि उनकी नियमित देखभाल भी उतनी ही आवश्यक है। इसी सोच के साथ खेत में पौधे लगाए गए, ताकि उनकी उचित सुरक्षा और देखरेख सुनिश्चित हो सके। उपस्थित सभी सदस्यों ने पर्यावरण संरक्षण का संकल्प लेते हुए अधिक से अधिक पौधे लगाने और उन्हें वृक्ष बनने तक संरक्षित रखने का संदेश दिया।

उड़ान ग्रुप की सदस्यों ने कहा कि आज जलवायु परिवर्तन और बढ़ते प्रदूषण के दौर में प्रत्येक व्यक्ति का यह दायित्व है कि वह प्रकृति के संरक्षण में अपनी सक्रिय भागीदारी निभाए। एक पौधा न केवल हरियाली बढ़ाता है, बल्कि आने वाली पीढ़ियों के लिए स्वच्छ

वातावरण और बेहतर भविष्य की नींव भी रखता है।

इस सामाजिक एवं पर्यावरणीय अभियान में दीप्ति शर्मा, प्रियंका तिवारी, गरिमा कुलश्रेष्ठ, कीर्ति गुप्ता, हेमा गुप्ता, दीप्ति, रश्मि, मधु, एकता जैन, ज्योति पटेल, कविता, विजयलक्ष्मी एवं अर्पणा सहित उड़ान ग्रुप की सभी सखियों ने उत्साहपूर्वक सहभागिता निभाई। कार्यक्रम का समापन आपसी सौहार्द और पारिवारिक वातावरण के बीच पारंपरिक दाल-भाटी के सामूहिक भोज के साथ हुआ। इस अवसर पर सभी ने भविष्य में भी पर्यावरण संरक्षण और सामाजिक सेवा से जुड़े ऐसे जनहितकारी अभियान लगातार चलाने का संकल्प लिया।

नरवर किले से तोप चोरी, पुलिस ने घोषित किया 10 हजार का इनाम

विनय उजाला

शिवपुरी,निप्र। मध्य प्रदेश के शिवपुरी जिले के नरवर किले से 16वीं शताब्दी की ऐतिहासिक तोप चोरी के मामले में पुलिस अधीक्षक ने बड़ी घोषणा की है। तोप चोरी करने वाले आरोपियों की पुख्ता जानकारी देने वाले व्यक्ति को 10 हजार रुपये नगद पुरस्कार दिया जाएगा। साथ ही जानकारी देने वाले व्यक्ति की पहचान गुप्त रखी जाएगी।

15-16 जुलाई की रात को हुई चोरी : पुलिस के अनुसार 15-16 जुलाई की रात 25 से 30 हथियारबंद बदमाश किले के पिछले रास्ते से लोडिंग गाड़ियों में आए थे। उन्होंने पहरा दे रहे सुरक्षाकर्मियों को धमकाकर तोप लूट ली और फरार हो गए। मामले

में केयरटेकर की शिकायत पर नरवर थाने में केस दर्ज किया गया है। जांच के दौरान किले के पीछे टायरों के निशान भी मिले हैं। इस चोरी से पहले 5 जुलाई को भी बदमाशों ने तोप को नीचे गिराकर ले जाने की कोशिश की थी, लेकिन वजन अधिक होने के कारण सफल नहीं हो पाए थे। इसके बाद भी सुरक्षा व्यवस्था नहीं बढ़ाई गई थी।

सूचना देने वाले का नाम पूरी तरह गुप्त रखा जाएगा : पुलिस अधीक्षक ने आमजन से अपील की है कि यदि किसी को तोप या आरोपियों के बारे में कोई जानकारी मिले तो वह तुरंत पुलिस को सूचित करे। सूचना देने वाले का नाम पूरी तरह गुप्त रखा जाएगा और उसे 10 हजार रुपये का नगद पुरस्कार दिया जाएगा।



के निर्देश पर रविवार को रेस्क्यू अभियान चलाकर उसे सुरक्षित पकड़ लिया गया। उन्होंने बताया कि रेस्क्यू के बाद तेंदुए के आवश्यक जैविक नमूने लिए गए हैं। प्राथमिक परीक्षण के अनुसार उसकी आयु लगभग 10 वर्ष आंकी गई है।

वन्यजीव स्वास्थ्य अधिकारी डॉ. तोमर द्वारा किए गए स्वास्थ्य परीक्षण में तेंदुए का निचला दाढ़िना कैनाइन दांत पूरी तरह घिसा हुआ

पाया गया, जबकि अन्य कैनाइन दांत भी काफी घिस चुके हैं। इसी कारण वह शारीरिक रूप से अत्यंत कमजोर हो गया था। वन विभाग के अनुसार तेंदुए को फिलहाल बांधवगढ़ टाइगर रिजर्व के सुरक्षित परिसर में रखकर उपचार और लगातार स्वास्थ्य निगरानी की जा रही है। उसकी स्थिति पर विशेषज्ञ चिकित्सकों की टीम नजर बनाए हुए है। रेस्क्यू अभियान के दौरान क्षेत्र संचालक

डॉ. अनुपम सहाय सहित वन विभाग के अधिकारी और कर्मचारी मौजूद रहे। मगधी वन परिक्षेत्र अधिकारी सचिन सिंह ने अभियान में महत्वपूर्ण भूमिका निभाई। बांधवगढ़ टाइगर रिजर्व प्रबंधन ने कहा है कि वन्यजीवों की सुरक्षा और संरक्षण सर्वोच्च प्राथमिकता है तथा बीमार अथवा घायल वन्यजीवों के उपचार के लिए आवश्यक कदम लगातार उठाए जाते रहेंगे।



‘नशे से दूरी है जरूरी 2.0’ : पांचवें दिन हुए 1300 से अधिक जागरूकता कार्यक्रम

9 लाख से अधिक नागरिकों तक पहुंचा नशामुक्ति का संदेश

विनय उजाला
भोपाल,निप्र। मध्यप्रदेश पुलिस द्वारा नशामुक्त एवं स्वस्थ समाज के निर्माण के उद्देश्य से पुलिस मुख्यालय के निर्देशानुसार प्रदेशभर में 15 जुलाई से 30 जुलाई 2026 तक संचालित किए जा रहे विशेष जन-जागरूकता अभियान ‘नशे से दूरी है जरूरी 2.0’ को पांचवें दिन भी व्यापक जनसमर्थन मिला। अभियान के पांचवें दिन प्रदेश के विभिन्न जिलों एवं पुलिस इकाइयों में 1300 से अधिक जागरूकता कार्यक्रम आयोजित कर 09 लाख से अधिक नागरिकों को नशे के दुष्परिणामों के प्रति



प्रतियोगिताएं तथा सोशल मीडिया के माध्यम से जागरूकता गतिविधियां संचालित की गईं। पुलिस अधिकारियों एवं कर्मचारियों ने शैक्षणिक संस्थानों, छात्रावासों, हाट-बाजारों, बस स्टैंड, रेवेन्ये स्टेशन, औद्योगिक क्षेत्रों, झुग्गी बस्तियों, ग्राम चौपालों और सार्वजनिक स्थलों पर पहुंचकर नागरिकों को नशे से

होने वाले स्वास्थ्यगत, सामाजिक, पारिवारिक एवं आर्थिक दुष्परिणामों की जानकारी दी। अनेक स्थानों पर नागरिकों से गांवों में ‘निमाड़ी बोली’ में नशामुक्ति गीत बजाकर ग्रामीणों को जागरूक किया गया। खंडवा जिले में 28 स्थानों पर जागरूकता कार्यक्रम आयोजित किए गए। पुलिस एवं सामाजिक

मुख्यमंत्री ने किया नशामुक्त मध्यप्रदेश का शंखनाद : अभियान के पांचवें दिन प्रदेश के मुख्यमंत्री डॉ. मोहन यादव जी एवं मंत्रीगणों ने भोपाल देहात के ऐतिहासिक जगदीशपुर (चमन महल) में आयोजित कैबिनेट बैठक के दौरान इस अभियान को अपना पूर्ण समर्थन दिया। मुख्यमंत्री महोदय एवं कैबिनेट मंत्रियों ने ‘नशे से दूरी है जरूरी 2.0’ अभियान के तहत नशामुक्त मध्यप्रदेश के निर्माण का संकल्प लिया। इस अवसर पर सभी ने हस्ताक्षर अभियान में हिस्सा लेकर हस्ताक्षर किए और पूरे प्रदेशवासियों को नशे से दूर रहने की एक मजबूत और सकारात्मक प्रेरणा दी। शासन के इस कदम से अभियान को एक नई ऊर्जा मिली है।

छकतला जैसे ग्रामीण हाट बाजारों में जागरूकता फैलाई गई। विशेष जागरूकता रथ के माध्यम से गांवों में ‘निमाड़ी बोली’ में नशामुक्ति गीत बजाकर ग्रामीणों को जागरूक किया गया।

खंडवा जिले में 28 स्थानों पर जागरूकता कार्यक्रम आयोजित किए गए। पुलिस एवं सामाजिक

निजी सुरक्षा एजेंसियों के लाइसेंस, चरित्र सत्यापन प्रक्रिया में तेजी लाएं

विनय उजाला

भोपाल,निप्र। मध्य प्रदेश में निजी सुरक्षा एजेंसियों के लाइसेंस एवं नवीनीकरण से संबंधित आवेदनों के त्वरित निराकरण तथा चरित्र सत्यापन की प्रक्रिया को अधिक प्रभावी और समयबद्ध बनाने के लिए गृह विभाग ने पुलिस अधिकारियों को आवश्यक दिशा-निर्देश जारी किए हैं।

गृह विभाग की सचिव कृष्णावैष्णवी देसावतु ने बताया कि प्राइवेट सुरक्षा अधिकरण (विनियमन) अधिनियम, 2005 के अंतर्गत नए लाइसेंस के लिए प्राप्त आवेदनों का निराकरण निर्धारित 60 दिवस की समय-सीमा में तथा लाइसेंस नवीनीकरण के आवेदनों का निराकरण 30

गृह विभाग ने पुलिस अधिकारियों को दिए समय-सीमा में जांच एवं प्रतिवेदन भेजने के निर्देश

दिवस की समय-सीमा में किया जाना है। इसी प्रकार, जांच उपरांत प्रतिवेदन 15 दिवस के भीतर संबंधित अधिकारियों को भेजे जाने के निर्देश हैं। उन्होंने बताया कि निजी सुरक्षा एजेंसियों से संबंधित आवेदनों के निराकरण में अनावश्यक विलंब रोकने के लिए संबंधित अधिकारियों को निर्धारित समय-सीमा का कड़ाई से पालन सुनिश्चित करने के निर्देश दिए गए हैं। गृह विभाग द्वारा की गई समीक्षा में कुछ जिलों में जांच प्रतिवेदन लंबे समय से लंबित पाए गए थे।

संक्षिप्त समाचार

21 फीट ऊंचे पुष्प-सज्जित रथ पर विराजेंगे भगवान जगन्नाथ, इस्कॉन आज निकलेगा रथ यात्रा



देवास, निप्र। इस्कॉन देवास द्वारा 21 जुलाई को भव्य श्री जगन्नाथ रथ यात्रा का आयोजन किया जाएगा। यह यात्रा दोपहर 3 बजे रामनगर स्थित रामेश्वर धाम मंदिर से प्रारंभ होकर नयापुरा स्थित लक्ष्मी नारायण धर्मशाला तक पहुंचेगी। श्रद्धा, भक्ति और उत्सास से परिपूर्ण इस यात्रा में बड़ी संख्या में श्रद्धालुओं के शामिल होने की संभावना है। इस्कॉन देवास के अध्यक्ष आनंदमय प्रभु ने बताया कि यात्रा का मुख्य आकर्षण 21 फीट ऊंचा भव्य रथ होगा, जिसमें भगवान श्री जगन्नाथ, बलदेव एवं सुभद्रा महारानी विराजमान रहेंगे। रथ को 15 प्रकार के ताजे एवं सुगंधित फूलों से आकर्षक रूप से सजाया जाएगा। पूरे मार्ग में भक्तगण हरे कृष्ण महामंत्र को संकीर्तन करते हुए भगवान के जयघोष के साथ आगे बढ़ेंगे, जिससे पूरा वातावरण भक्तिमय हो उठेगा। उन्होंने बताया कि इस वर्ष की रथ यात्रा में ऐसी भक्तिवेदांत स्वामी श्रीत प्रभुपाद के शिष्य परम पूज्य महामाना प्रभु एवं प्राणेश्वर प्रभु की दिव्य उपस्थिति रहेगी। साथ ही यूक्रेन और फिलीपींस से आए विदेशी भक्त भी इस भव्य आध्यात्मिक उत्सव में सहभागिता करेंगे, जो आयोजन को अंतरराष्ट्रीय स्वरूप प्रदान करेंगे। रथ यात्रा के समापन पर लक्ष्मी नारायण धर्मशाला में भव्य सांस्कृतिक कार्यक्रम आयोजित होगा। इसके पश्चात सभी श्रद्धालुओं के लिए महाप्रसाद की व्यवस्था की गई है। इस्कॉन देवास ने शहर एवं आसपास के सभी श्रद्धालुओं से अपील की है कि वे परिवार सहित इस दिव्य रथ यात्रा में शामिल होकर भगवान श्री जगन्नाथ के दर्शन करें, संकीर्तन में भाग लें तथा महाप्रसाद ग्रहण कर आध्यात्मिक आनंद एवं भगवान का आशीर्वाद प्राप्त करें।

किसानों की समस्याओं को लेकर किया विशाल धरना प्रदर्शन



देवास, निप्र। किसान कांग्रेस के जिला अध्यक्ष विश्वजीत सिंह चौहान कि अध्यक्षता एवं राहुल पटेल ब्लॉक किसान कांग्रेस कमेटी के नेतृत्व में रविवार को किसानों की विभिन्न समस्याओं एवं मांगों को लेकर बस स्टैंड के समीप स्थित झंडा चौक पर विशाल विरोध प्रदर्शन एवं मुख्यमंत्री, केंद्रीय कृषि मंत्री, मप्र कृषि मंत्री का प्रतीकात्मक पुतला दहन कार्यक्रम का आयोजन किया गया। इस दौरान किसानों की प्रमुख मांगों को लेकर प्रदर्शन किया गया। प्रदर्शन में ई-टोकन खाद वितरण व्यवस्था समाप्त करने, मृग की 100 प्रतिशत सरकारी खरीदी सुनिश्चित करने, रेलवे लाइन हेतु अधिग्रहित भूमि का चार गुना मुआवजा देने तथा अतिवृष्टि से खेतों में हुए जलभराव एवं फसल नुकसान का तत्काल सर्वे कर उचित मुआवजा प्रदान करने की मांग प्रमुखता से उठाई गई। कार्यक्रम को किसान कांग्रेस के जिला अध्यक्ष विश्वजीत सिंह चौहान, जिला प्रभारी विनय बाकलीवाल, पूर्व विधायक कैलाश कुंडल, पीसीसी सदस्यबंद गुर्जर, मनोज होलानी, पूर्व जनपद अध्यक्ष ओम पटेल एवं मुकेश पटेल ने संबोधित किया। सभी वक्ताओं ने किसानों के अधिकारों और उनकी जायज मांगों के समर्थन में अपनी बात रखते हुए सरकार से तत्काल समाधान की मांग की। इस अवसर पर ब्लॉक कांग्रेस अध्यक्ष अकरम खान, जनपद उपाध्यक्ष रमजान खान, तेसरथी मांजरेकर, कपिल लाठी, दीपक शर्मा, विनोद चावड़ा, सौरभ मालिया, सुनील यादव, अजय गुर्जर, लाल पटेल, दिनेश बरड़, नारायण कुमावत, नूर खान, आमौन लाज, वर्मा, राधु फलवान, सहित कांग्रेस एवं किसान कांग्रेस के अनेक पदाधिकारी, कार्यकर्ता और बड़ी संख्या में किसान साथी उपस्थित रहे।

नशा मुक्ति अभियान अंतर्गत पुलिस ने मानव शृंखला बनाकर समझाइश दी



सोनकच्छ, निप्र। डीजीपी मध्य प्रदेश के द्वारा नशा मुक्ति अभियान नशे से दूरी है जरूरी 2.0 के तहत 15.07.2026 से 30.07.2026 तक चलाया जा रहा है जिसमें पुलिस अधीक्षक पुनीत गहलोत के निर्देशन में, थाना प्रभारी विक्रांत झांडाट एवं समस्त रटाफ द्वारा आज सोमवार को सेंट एंथोनी हाई सेकेंडरी स्कूल सोनकच्छ में आज मानव शृंखला बनाकर विद्यार्थीयों एवं आमजन को नशे के दीप प्रभाव बताते इस आयोजन में विद्यालय की छात्राओं व स्कूल रटाफ व वरिष्ठ जनों, कस्बा सोनकच्छ के साथ वरस, गांजा, अफीम व अन्य मादक पदार्थों के विरुद्ध जन जागरुकता मानव शृंखला बनाकर आयोजन किया गया।

स्वाध्याय के दौरान अंतर्मना प्रसन्न सागर ने कहा आगम चक्रखु साहू

तीर्थ पर गुरु की भक्ति में लीन हो गए शिष्य



चक्रखु साहू' अर्थात गुरु का तीसरा नेत्र आगम (शास्त्र) है। सच्चे साधु का वास्तविक ज्ञान और दृष्टि आगम (जिनवाणी) पर आधारित होती है। आगम ही उनके लिए सत्य और असत्य का भेद जानने की एकमात्र आँख है। इसलिए जीवन में आगम का स्वाध्याय करना चाहिए। चारित्र ज्ञान में श्रेष्ठ साधुओं के दर्शन करना जी महाराज से ' त्याग ' का गुण प्राप्त व अपने गुरु गणाचार्य पुण्यदत्त सागर जी महाराज से है 'नम्रता समर्पण' का गुण लिया। यह बाद अंतर्मना आचार्य श्री प्रसन्न सागर जी महाराज ने जिनगाम समयसार ग्रन्थ के स्वाध्याय के दौरान अपने संघ के शिष्यों व भक्तों कही उन्होंने कहा कि व्यक्ति के गुण का स्वभाव आत्मा है ' आचार्य कुंदकुंद स्वामी द्वारा रचित प्रवचनसार शास्त्र में कहा है आगम

देवास/शाजापुर

कलेक्टर की अध्यक्षता में जिला कृषि रोड मैप की समीक्षा बैठक संपन्न, दस दिनों में विस्तृत कार्ययोजना प्रस्तुत करने के निर्देश

किसानों की आय बढ़ाने बनेगा ‘एकीकृत कृषि प्रणाली मॉडल’

विनय उजाला

देवास, निप्र। कलेक्टर ऋतुराज की अध्यक्षता में जिले के कृषि रोड मैप के संबंध में कलेक्टर कार्यालय सभाकक्ष में बैठक आयोजित की गई। बैठक में जिले के कृषि परिदृश्य को आधुनिक बनाने, लागत कम करने और किसानों की आय बढ़ाने के लिए कृषि, उद्यानिकी व संबंधित विभागों के अधिकारियों के साथ विस्तृत विचार-विमर्श किया गया। कलेक्टर सिंह ने बैठक में स्पष्ट किया कि जिले के विकास के लिए एक व्यावहारिक और परिणामोन्मुखी रणनीति की आवश्यकता है। उन्होंने सभी संबंधित विभागों को पूरे जिले के लिए एक फसल आधारित ‘एकीकृत कृषि प्रणाली मॉडल’ तैयार करने को कहा, जिसमें लघु, सीमांत और बड़ी जोत वाले सभी

किसानों को शामिल किया जा सके। उन्होंने इस मॉडल की विस्तृत कार्ययोजना आगामी 10 दिवस के भीतर अनिवार्य रूप से प्रस्तुत करने के निर्देश दिए गए हैं।

कलेक्टर सिंह ने कहा कि स्थानीय स्तर पर सब्जी, फल और विशेष रूप से चिया सीड की मार्केटिंग व प्रोसेसिंग यूनिट्स की स्थापना की जाए। कृषि यंत्रों के लिए 'जे फार्म' के माध्यम से कस्टम हायरिंग सेंटर को बढ़ावा दिया जाए। स्थानीय कृषि उपज मंडियों में उत्पादों की खरीदी बढ़ाने के साथ-साथ 'ई-मंडी' प्लेटफॉर्म पर रजिस्ट्रेशन तेज किया जाएगा, ताकि किसान सीधे और पारदर्शी तरीके से अपनी उपज, सब्जी तथा फलों की खरीदी-बिक्री कर सकें। कलेक्टर श्री सिंह ने सभी अधिकारियों को आपसी समन्वय के साथ काम कर 10 दिन में योजना बनाकर कर रिपोर्ट सौंपने के लिए कहा, ताकि



उड़द की फसल लेने के लिए प्रेरित किया जाए

कलेक्टर सिंह ने कहा कि किसानों को जायद सीजन में मूंग की फसल के स्थान पर उड़द की फसल लेने के लिए प्रेरित किया जाए। इसके लिए उन्होंने विभागीय अधिकारियों को एक टोस कार्ययोजना बनाने के निर्देश दिए गए हैं। उन्होंने कहा कि जिले में उपलब्ध कृषि इनपुट और मिट्टी के प्रकार के अनुसार ही कृषि, उद्यानिकी और सब्जी वाली फसलों का चयन किया जाएगा, ताकि पैदावार बेहतर हो सके। खेतों में नरवाई (पराती) प्रबंधन पर विशेष ध्यान दें, इसके लिए किसानों को जागरूक कर नरवाई जलाने से होने वाले दुष्परिणामों की जानकारी दें। सिंचाई जल के अपव्यय को रोकने और उसके न्यायोचित उपयोग के लिए माइक्रो इरिगेशन तकनीकों जैसे ड्रिप और मिनी स्प्रinkलर को बढ़ा पैसेम पर बढ़ावा दिया जाए।

कृषि रोड मैप को जिले में जल्द से जल्द धरातल पर उतारा जा सके।

बैठक में जिले के लिए अनुकूल संसाधन प्रभावी एवं लाभकारी कृषि की दिशा में प्रदेश के भारतीय

कृषि अनुसंधान संस्थान के विभिन्न वैज्ञानिकों द्वारा कृषि कार्य योजना का प्रेजेण्टेशन दिया गया। उप संचालक कृषि ज्ञानसिंह मोहनिया ने जिले के संपूर्ण कृषि के परिदृश्य

एवं विभागीय योजनाओं के बारे में विस्तार से बताया। उप संचालक उद्यानिकी राजू बडवाया ने जिले में फल-सब्जी एवं प्रसंस्करण के संबंध में जानकारी दी। उप

संचालक पशुपालन ने आचार्य विद्या सागर गो संवर्धन योजना, बकरी इकाई योजना, टीकाकरण, पशु उपचार एवं बांझपन के निवारण के शिवािरों की जानकारी दी। सहायक संचालक मत्स्य विभाग द्वारा जिले में मत्स्य बीज उत्पादन, मत्स्य बीज संचयन, मस्स्योत्पादन, किसान क्रेडिट कार्ड एवं स्मार्ट फिश पालर के संबंध में जानकारी दी। जिला सहकारी केन्द्रीय बैंक द्वारा जिले में अल्पावधि कृषि ऋण वितरण, किसान क्रेडिट कार्ड एवं पट्टाधारी केसीसी धारक आदि की विस्तृत जानकारी दी।

बैठक में भारतीय कृषि अनुसंधान संस्थान के सोयाबीन के प्रधान वैज्ञानिक डॉ.बी.यू. दुपारे ने सोयाबीन के साथ अंतरवर्तीय फसलें एवं गेहूं कटाई के पश्चात सोयाबीन बुआई के लिए नरवाई प्रबंधन के संबंध में भी जानकारी दी।

सोनकच्छ नगर में दूसरे दिन भी नहीं हुई सफाई, पार्षद पति ने चोक नाली साफ की ...इस बार भी नगर विकास की राशि से बंटेगी तनखाह

विनय उजाला

सोनकच्छ, निप्र। नगर में दूसरे दिन भी सफाई कर्मचारियों की हड़ताल के चलते साफ सफाई नहीं हुई। जिसके कारण गली मोहल्लों में कचरा गाड़ी नहीं आने के कारण लोगों के घरों में भी कचरा जमा हो गया है। साथ ही लिंक रोड, बजरंग चौराहा, जवहार मार्ग, डाक बंगला रोड, बस स्टैंड क्षेत्र, प्रागति नगर सहित कई मोहल्लों व कॉलोनियों में कचरा जमा हो गया। हड़ताल खत्म करने को लेकर सीएमओ अमरदास सेनानी ने पीआईसी की बैठक आयोजित की थी। जिसमें सफाईकर्मियों की सैलरी के जोत को लेकर विचार किया गया। इस बैठक को नप भवन के सभाकक्ष में होना था लेकिन बैठक अध्यक्ष के निवास स्थान पर आयोजित की गई। इस बैठक में पूर्व पार्षद व पार्षद प्रतिनिधि विनोद चौधरी ने विशेष

आज से वापस काम पर लौटेंगे सफाई कर्मचारी



नगर विकास का रुपए से वेतन कब तक बंटेगा...

नगर परिषद के पूर्व पार्षद और वर्तमान में वार्ड 15 के पार्षद प्रतिनिधि विनोद चौधरी ने नाराजगी जताई कि नगर परिषद अधिकारी और परिषद के जवाबदार नगर विकास के लिए शासन से जो लाखों रुपए आता है उससे हर बार वेतन बांट दिया जाता है ऐसा कब तक चलेगा ? नगर विकास के रुपए से वेतन बांटना नगरवासियों के विकास को अवरुद्ध करने के बराबर है और इस रुपए से हर बार वेतन बांटना भी शासन के नियम विरुद्ध है।

निधि जो कि नगर के विकास कार्यों के लिए शासन से दी गई है उससे सैलरी बांटने का विरोध कर दिया। बैठक में अधिकांश प्रतिनिधि ही

शिव के जयकारों के साथ ओंकारेश्वर के लिए नगर से जत्था हुआ रवाना



विनय उजाला

शाजापुर, निप्र। भक्ति और उत्सास के माहौल में शहर की राजराजेश्वरी नगरी से श्रद्धालुओं का एक बड़ा जत्था भगवान ओंकारेश्वर के दर्शनों के लिए रवाना हुआ। भूपेंद्र मेड़ा मंडल के तत्वावधान में आयोजित होने वाली इस वार्षिक यात्रा ने पूरे नगर को शिवमय कर दिया। सोमवार को शहर के प्रमुख मार्गों से जब यह यात्रा गुजरी, तो हर तरफ सिर्फ भगवान शिव के जयकारों ही गुंज रहे थे। जगह-जगह नगरवासियों ने शिवभक्तों का उत्साहपूर्वक स्वागत किया। यात्रा के प्रस्थान से पूर्व मंदिर में विशेष पूजा-अर्चना और आरती का आयोजन किया गया। इसके पश्चात बड़ी संख्या में शामिल श्रद्धालु पूरे जोश और उमंग के साथ ओंकारेश्वर धाम की ओर निकल पड़े। पूरे मार्ग में भक्तों का उत्साह देखते ही बन रहा था।

लंबित मांगों को लेकर पटवारियों का चरणबद्ध आंदोलन शुरू 3 अगस्त से अनिश्चितकालीन हड़ताल की चेतावनी

विनय उजाला

शाजापुर, निप्र। मध्यप्रदेश पटवारी संघ के प्रांतीय आह्वान पर शाजापुर जिले के समस्त पटवारी अपनी वर्षों से लंबित न्यायोचित पांच सूत्रीय मांगों को लेकर चरणबद्ध आंदोलन की राह पर उतर आए हैं। शासन को कई बार ज्ञापन देने और विभिन्न माध्यमों से अवगत कराने के बावजूद अब तक कोई टोस निर्णय न लिए जाने से पटवारी संघ में भारी असंतोष व्याप्त है। इस प्रांतीय आंदोलन में जिले की शाजापुर, शुजालपुर, कालापारीपल, मोहन बड़ोदिया, गुलाना और पोलायकलां तहसीलों के सभी पटवारी अपनी सक्रिय भागीदारी निभा रहे हैं। सोमवार को जिलेभर में पटवारियों ने संघ के जिलाध्यक्ष हरिओम हनौतिया के नेतृत्व में तहसीलदार कार्यालय पहुंचकर ज्ञापन सौंपे। ज्ञापन में मांग की गई कि कैडर रिव्यू लागू कर पदोन्नति एवं समयमान वेतनमान का लाभ दिया जाए, नायब तहसीलदार के पदों के लिए विभागीय परीक्षा का आयोजन कर



पटवारियों को जज प्रोटेक्शन एक्ट के दायरे में शामिल किया जाए, स्वामित्व योजना, कृषि गणना और फार्मर आईडी सहित विभिन्न योजनाओं के लंबित मानदेयों का तुरंत भुगतान किया जाए, संघ पदाधिकारियों के नियमविरुद्ध किए गए स्थानांतरणों को तत्काल निरस्त किया जाए। संघ जिलाध्यक्ष हनौतिया ने बताया कि 20 से 23 जुलाई 2026 तक सभी पटवारी काली पट्टी बांधकर अपना शासकीय कार्य करते हुए विरोध जताएंगे। इसके बाद अगले चरण में 24 से 27 जुलाई तक सभी शासकीय ज्हाड़सएप और अन्य आधिकारिक संचार समूहों का बहिष्कार किया जाएगा। विरोध को और अधिक कड़ा करते हुए 28 जुलाई से 02 अगस्त तक

वेबजीआईए, सारा ऐप सहित अन्य सभी ऑनलाइन शासकीय कार्यों का पूर्ण बहिष्कार किया जाएगा। संघ ने स्पष्ट चेतावनी दी है कि यदि इसके बाद भी शासन द्वारा कोई सकारात्मक निर्णय नहीं लिया जाता है, तो 3 अगस्त 2026 से सभी पटवारी मांगों के निराकरण तक अनिश्चितकालीन हड़ताल पर चले जाएंगे। पटवारियों के इस चरणबद्ध आंदोलन और आगामी हड़ताल के कारण जिले में राजस्व से जुड़े महत्वपूर्ण कार्य बुरी तरह प्रभावित होने की संभावना है। इन्में नामांतरण, बंटवारा, सीमांकन, इन्द्राज दुरुस्ती, जाति प्रमाण-पत्र बनाना, न्यायालयीन प्रतिवेदन, शिकायतों की जांच, सीएम हेल्पलाइन और जनसुनवाई जैसे कार्य शामिल हैं।

रोटरी क्लब ऑफ सोनकच्छ का 51वां संकल्प समारोह संपन्न

रोटरी क्लब शासकीय अस्पताल में तीन मशीन के साथ डायलिसिस सेंटर खोलेगा

विनय उजाला

सोनकच्छ, निप्र। रोटरी क्लब ऑफ सोनकच्छ का 51वां संकल्प (अधिष्ठापन) समारोह संपन्न हुआ। समारोह में रोटरी डिस्ट्रिक्ट गवर्नर रोटे. संस्कार कोठारी एवं प्रथम महिला दीप्ति कोठारी मुख्य अतिथि रहे। शपथ अधिकारी के रूप में पूर्व डिस्ट्रिक्ट गवर्नर रोटे. सत्यनारायण लाठी उपस्थित रहे। विशिष्ट अतिथियों में पीडीजी सुशील मल्होत्रा, पीडीजी डॉ. जामीन हुसैन, पीडीजी डॉ. ऋतु ग्रावर, सचिन मिश्रा डायरेक्टर स्वामी विवेकानंद इंस्टीट्यूट ग्रुप, स्वदामन लालचंदानी डायरेक्टर खियालदास ग्रुप, रीजनल कोर्टिनेडर उमेश शर्मा एवं सहायक



मंडलाध्यक्ष नसरुद्दीन पठान, अध्यक्ष महेश चंद्र राठौर, सचिव जीवन सिंह गुर्जर शामिल रहे। कार्यक्रम की अध्यक्षता निर्वतमान अध्यक्ष एवं सहायक मंडलाध्यक्ष रोटे. दिनेश राठौर ने की।

नव निर्वाचित अध्यक्ष रोटे. महेशचंद्र राठौर एवं सचिव रोटे.

जीवन सिंह गुर्जर ने सभी अतिथियों का दुपट्टे एवं स्मृति-चिन्हों से स्वागत किया।क्लब के चार्टर अध्यक्ष स्व. जी. एन. मिश्रा के परिवार का सम्मान किया गया तथा सहायक मंडलाध्यक्ष रोटे. हर्ष मि्तल का भी विशेष सम्मान हुआ। इस अवसर पर निर्वतमान

अध्यक्ष रोटे. दिनेश राठौर, निर्वतमान सचिव रोटे. महेशचंद्र राठौर ने नव निर्वाचित अध्यक्ष महेशचंद्र राठौर एवं सचिव जीवन सिंह गुर्जर को कॉलर पहनाकर दायित्व सौंपा। क्लब के सभी पदाधिकारियों ने सेवा, सद्भाव एवं समाजहित में कार्य करने का

संकल्प लिया। डिस्ट्रिक्ट गवर्नर संस्कार कोठारी ने कहा कि रोटरी क्लब ऑफ सोनकच्छ ने सेवा, जनहित एवं सामाजिक सरोकारों के क्षेत्र में उल्लेखनीय कार्य कर पूरे मंडल में अपनी अलग पहचान बनाई है। क्लब की सक्रियता, टीम भावना और समाज के प्रति समर्पण अन्य क्लबों के लिए प्रेरणास्रोत है। उन्होंने क्लब के सेवा प्रकल्पों की मुक्तकंठ से सराहना करते हुए भविष्य में भी इसी समर्पण के साथ कार्य करते रहने का आह्वान किया।

समारोह के दौरान जन रोगी कल्याण समिति के अध्यक्ष नरेंद्र मेहता के निवेदन पर सोनकच्छ शासकीय अस्पताल के लिए रोटरी क्लब ऑफ सोनकच्छ द्वारा तीन डायलिसिस मशीन एवं

डायलिसिस सेंटर खोलने का आश्वासन भी दिया गया। कार्यक्रम में रोटरी क्लब सोनकच्छ के पूर्व अध्यक्ष, सदस्यगण, पत्रकारगण, इनरव्हील क्लब, नगर के गणमान्य नागरिक, आरसीसी सदस्य तथा भोपाल हिल्स, इंदौर रायल, ग्रेटर बिदिशा, भौरासा, हाटपिपल्या, इंदौर अपेटाउन, धार, इंदौर मेघदूत, रतलाम, भोपाल एवं कलकत्ता सहित अनेक क्लबों के रोटेरियन्स बड़ी संख्या में उपस्थित रहे।

कार्यक्रम का संचालन पूर्व सचिव रोटे. जितेन्द्र सिंह बघेल ने किया तथा अंत में क्लब सचिव रोटे. जीवन सिंह गुर्जर ने सभी अतिथियों एवं उपस्थित जनों के प्रति आभार व्यक्त किया।

संक्षिप्त समाचार

हर्बल गार्डन में रोपे फलदार एवं औषधीय पौधे



हरसूद (विनय उजाला) । आयुष्मान आरोग्य मंदिर (आयुष) नया हरसूद-छनेरा द्वारा आरोग्य मध्यप्रदेश अभियान हरित आयुष अंतर्गत जिला आयुष अधिकारी डॉ अनिल वर्मा के निर्देशन में औषधालय परिसर के हर्बल गार्डन में प्रतिवर्षानुसार इस वर्ष भी डॉ रविन्द्र जायसवाल होम्योपैथी चिकित्सा अधिकारी एवं पैरामेडिकल स्टाफ से संगीता कौशल, भुवन सेन, टीना बोरखेड़े द्वारा औषधीय, फलदार, छायादार एवं फूलों के पौधे का रोपण किया गया। वृक्षारोपण से पहले जमीन पथरीली चट्टान वाली होने की वजह से जेसीबी से गहरे गड्ढे करवाकर खाद एवं काली मिट्टी डाली गई ताकि पौधों की ग्रोथ अच्छी हो एवं हवा आंधी में उखड़े नहीं। हर्बल गार्डन में सहजन, मौसंबी, संतरा, नींबू, रामफल, आम, अंजीर, अनार, अर्जुन, अमलतास, हर्रा, बीजा, गुड़हल, शमी, बिल्व, अंजन, सिरस, चंदन, सफेद पलास, कदम, अमलतास, त्रिवेणी, स्नेक प्लांट, अनर्गैटल आदि प्रकार के 30 पौधों का रोपण कर उनकी सुरक्षा एवं बड़े करने की जिम्मेदारी ली।

गौरक्षा सेना ने कसी कमर, बारिश में गोवंश की सुरक्षा के लिए क्षेत्रवार रेस्क्यू टीमें गठित, वीरेंद्र सिंह और धर्मेन्द्र बना बने संरक्षक



शाजापुर, निप्र । बारिश के मौसम में अक्सर बेसहारा गोवंश सड़क दुर्घटनाओं और मौसमी बीमारियों का शिकार हो जाते हैं। इस गंभीर समस्या को देखते हुए शाजापुर में गौरक्षा सेना ने गोवंश की रक्षा और उनके त्वरित उपचार के लिए एक व्यापक कार्ययोजना तैयार की है। संगठन ने पूरे जिले में अपना विस्तार करने और आपातकालीन स्थितियों से निपटने के लिए एक मजबूत नेटवर्क बनाने की शुरुआत कर दी है। इसी कड़ी में रविवार की शाम गौउपचार केंद्र कांजी हाउस में संगठन की एक विशेष बैठक आयोजित की गई, जिसका विधिवत शुभारंभ गौमाता की पूजा-अर्चना के साथ किया गया। बैठक को संबोधित करते हुए गौरक्षा सेना के सचिव प्रतीक सक्सेना ने बताया कि मौनसून के दौरान घायल होने वाले गोवंश को बिना किसी देरी के चिकित्सा सुविधा उपलब्ध कराने के लिए क्षेत्रवार टीमों का गठन कर दिया गया है। नई व्यवस्था के तहत धोबी चौराहा से मझानिया जोड़ तक अर्जुन राजपूत के नेतृत्व में टीम रेस्क्यू अभियान सभालेगी। गिरवर एवं पतौली बायपास क्षेत्र में अशोक खर्ची, लोकेश दरिया और नरेंद्र बना पतौली को उपचार व्यवस्था की जिम्मेदारी सौंपी गई है।

जनशिक्षकों का क्षमतावर्धन 5 दिवसीय प्रशिक्षण डाइट में प्रारंभ

शाजापुर, निप्र । जिले के सभी विकासखंड के जनशिक्षकों का क्षमतावर्धन प्रशिक्षण के प्रथम चरण का शुभारंभ जिला शिक्षा एवं प्रशिक्षण संस्थान डाइट शाजापुर में सोमवार 20 जुलाई से हुआ। प्रशिक्षण में शिक्षा की गुणवत्ता के लिए सीसी की भूमिका एवं दायित्व, सीएस की अकादमिक मानिटरिंग एवं रिपोर्टिंग, आदर्श विद्यालय, निर्माण प्रक्रिया, एसएमसी का सुदृढीकरण, छात्र के लिए सरकारी योजनाएं, एजुकेशन पोर्टल 3.0, वार्षिक कार्य योजना निर्माण, 21वीं सदी के कौशल एवं जीवन कौशल, शैक्षणिक मंटेरिंग, आदि महत्वपूर्ण बिंदुओं पर जनशिक्षकों से परिचर्चा आयोजित की जाएगी। प्रशिक्षण के प्रथम दिन डाइट प्राचार्य अनीता श्रीवास्तव ने जनशिक्षकों को इस महत्वपूर्ण प्रशिक्षण में सहभागिता करने और अपने कार्य क्षेत्र में अपनी भूमिका को सुदृढ़ करने के लिए प्रेरित किया।

पदोन्नति मिलने पर कर्मचारियों ने संभागायुक्त डॉ. सुदाम खाड़े का जताया आभार



विनय उजाला

इंदौर, नप्र। संभागायुक्त कार्यालय एवं संभाग के अधीनस्थ जिला कार्यालयों में कार्यरत स्टेनोग्राफर वर्ग-3 के कर्मचारियों को स्टेनोग्राफर वर्ग-2 के पद पर स्थानापन्न रूप से पदोन्नत किए जाने के आदेश के बाद कर्मचारियों ने आज संभागायुक्त कार्यालय में संभागायुक्त डॉ. सुदाम खाड़े से सौजन्य भेंट कर उनका आभार व्यक्त किया।

इस अवसर पर कर्मचारियों ने कहा कि लंबे समय से पदोन्नति की प्रतीक्षा कर रहे कर्मचारियों को यह निर्णय मिलने से उन्हें नया उत्साह और कार्य के प्रति नई ऊर्जा का संचार हुआ है। उन्होंने संभागायुक्त डॉ. खाड़े का धन्यवाद देते हुए विश्वास दिलाया कि वे नई जिम्मेदारियों का पूरी निष्ठा, ईमानदारी एवं दक्षता के साथ निर्वहन करेंगे।

उल्लेखनीय है कि संभागायुक्त कार्यालय द्वारा जारी आदेश के अनुसार संभागायुक्त कार्यालय एवं

खण्डवा-बुरहानपुर

विनय उजाला

इंदौर, नप्र । कलेक्टर श्री शिवम वर्मा ने जिले में कुपोषण की रोकथाम एवं सुपोषण को बढ़ावा देने के संबंध में महिला एवं बाल विकास विभाग के अधिकारियों की आज समीक्षा बैठक लेकर आवश्यक निर्देश दिए। उन्होंने कहा कि जिले में राज्य शासन द्वारा संचालित सभी पोषण संबंधी योजनाओं एवं कार्यक्रमों का प्रभावी एवं परिणाममूलक क्रियान्वयन सुनिश्चित किया जाए, ताकि कोई भी बच्चा कुपोषण का शिकार न रहे।

बैठक में महिला एवं बाल विकास विभाग के कार्यक्रम अधिकारी श्री रजनीश सिंह सहित सहायक संचालक, परियोजना अधिकारी तथा ब्लॉक कॉर्डिनेटर उपस्थित थे। बैठक में कलेक्टर श्री वर्मा ने अधिकारियों से कहा कि यदि कहीं भी कुपोषित बच्चे चिन्हित होते हैं तो उनके लिए तत्काल प्रभावी कार्रवाई की जाए। ऐसे बच्चों को आवश्यक पोषण, स्वास्थ्य



आंगनवाड़ी केन्द्रों में भोजन की पौष्टिकता सुनिश्चित करें

कलेक्टर श्री वर्मा ने निर्देश दिए कि आंगनवाड़ी केन्द्रों में समूहों द्वारा तैयार किए जाने वाले नाश्ता एवं भोजन की गुणवत्ता, स्वच्छता और पौष्टिकता सुनिश्चित की जाए। किचन शेड की नियमित साफ-सफाई रखी जाए तथा मातृ सहयोगिनी समितियों को सक्रिय कर उनके माध्यम से भोजन की गुणवत्ता की सतत निगरानी कराई जाए। उन्होंने अधिकारियों से कहा कि वे क्षेत्र भ्रमण के दौरान स्वयं आंगनवाड़ी केन्द्रों पर भोजन का परीक्षण करें तथा नियमित निरीक्षण सुनिश्चित करें। बैठक में प्रधानमंत्री मातृ वंदना योजना, लाइली लक्ष्मी योजना एवं आधार आईडी सत्यापन की प्रगति की भी समीक्षा की गई।

आयुक्त द्वारा अमृत 2.0 परियोजना के कार्यों का किया निरीक्षण गुणवत्ता एवं समय-सीमा में कार्य पूर्ण करने के दिए निर्देश

विनय उजाला

लापरवाही या गुणवत्ता से समझौता स्वीकार नहीं

आयुक्त ने कहा कि अमृत 2.0 परियोजना शहर के नागरिकों को बेहतर एवं आधुनिक सीवरेज सुविधाएं उपलब्ध कराने की दिशा में एक महत्वपूर्ण योजना है। इसलिए कार्यों में किसी भी प्रकार की लापरवाही या गुणवत्ता से समझौता स्वीकार नहीं किया जाएगा। उन्होंने अधिकारियों को नियमित रूप से कार्यों की मॉनिटरिंग करने तथा निर्माण कार्यों के दौरान आमजन को होने वाली असुविधा को न्यूनतम रखने के निर्देश दिए।



इसके साथ ही आयुक्त श्री क्षितिज सिंघल द्वारा आज अमृत 2.0 परियोजना के अंतर्गत शहर में संचालित विभिन्न विकास कार्यों का स्थल निरीक्षण किया गया। निरीक्षण के दौरान संबंधित विभागों के अधिकारी एवं परियोजना से जुड़े तकनीकी अधिकारी उपस्थित रहे। निरीक्षण के दौरान आयुक्त श्री सिंघल ने

अमृत 2.0 योजना के पैकेज-2 अंतर्गत नंद बाग कॉलोनी, टिगरिया बादशाह, स्कीम नंबर-166, टिगरिया बादशाह में निर्माणाधीन 40 एमएलडी (मिलियन लीटर प्रतिदिन क्षमता) सीवेज ट्रीटमेंट प्लांट (एसटीपी) का भी अवलोकन किया। उन्होंने प्लांट के निर्माण की प्रगति, विभिन्न तकनीकी व्यवस्थाओं तथा आगामी कार्ययोजना की जानकारी लेते हुए अधिकारियों को निर्माण कार्यों में तेजी लाने और निर्धारित गुणवत्ता मानकों का पूर्ण पालन सुनिश्चित करने के निर्देश दिए।

लगातार फैली गंदगी और जलभराव से डेगू, मलेरिया और अन्य संक्रामक बीमारियों के फैलने का आशंका बढ़ गई है।

स्थानीय रहवासी ने बताया कि कई बार शिकायत करने के बावजूद अब तक समस्या का स्थायी

महासती डॉ. कुमुदलता जी म.सा. का ‘संकल्पमय चातुर्मास 2026’ हेतु भव्य मंगल प्रवेश जुलूस कल

कैबिनेट मंत्री कैलाश विजयवर्गीय करेंगे जुलूस की अगवानी

विनय उजाला

इंदौर, नप्र। इंदौर वासियों और विशेषकर जैन समाज के लिए हर्ष का विषय है कि अनुष्ठान आराधिका महासती डॉ. कुमुदलता जी महाराज आदि ठाणा-4 का संकल्पमय चातुर्मास 2026 नरसिंह वाटिका, एयरपोर्ट रोड,इंदौर पर संपन्न होगा।

चातुर्मास हेतु भव्य मंगल प्रवेश जुलूस 22 जुलाई 2026, बुधवार को प्रातः 7:00 बजे महावीर भवन, इमली बाजार इन्दौर से प्रारंभ होगा जो राजबाड़ा, खजूरी बाजार, गौरा कुण्ड,टोरी कॉर्नर, बड़ा गणपति होते हुए चातुर्मास स्थल नरसिंह वाटिका, एयरपोर्ट रोड इन्दौर पहुँचेगा। मार्ग में जगह-जगह धर्मप्रेमी बंधुओं द्वारा तोरण द्वार बनाकर स्वागत किया जाएगा।

चातुर्मास स्थल पर महासती



मंडल की अगवानी मध्यप्रदेश शासन के कैबिनेट मंत्री श्री कैलाश विजयवर्गीय एवं महापौर श्री पुण्य मित्र भार्गव सहित अनेक श्रद्धालुओं द्वारा की जाएगी।

इस मंगल प्रवेश जुलूस की तैयारियां महावीर भवन श्रावक संघ ट्रस्ट के तत्वावधान में की जा रही हैं। आयोजन में प्रमुख रूप से डीपीन जैन, अचल चौधरी, रमेश भण्डारी, प्रकाश भटेवरा, जिनेश्वर जैन, हेमन्त बोहरा, राजकुमार जैन, रितेश कटकानी, गजेन्द्र बोड़ाना, अभय झेलावत,अशोक मंडलिक, स्वप्निल संचेती, गर्वित बोड़ाना,रेणु जैन, रेखा जैन, पुष्पा डागरिया आदि सक्रिय सहयोग कर रहे हैं।

महासती जी के मंगल प्रवेश को लेकर समाज में विशेष उत्साह है। हजारों की संख्या में श्रावक-श्राविकाएं जुलूस में शामिल होकर पुण्य लाभ अर्जित करेंगे।

मंगल प्रवेश जुलूस समिति

भारतीय पत्रकार संघ एआईजे के धार जिला उपाध्यक्ष पद पर आशुतोष सेन एवं निसरपुर ब्लॉक अध्यक्ष पद पर विशाल गुप्ता को नियुक्त किया

विनय उजाला

निसरपुर, निप्र। भारतीय पत्रकार संघ (एआईजे) ने संगठन के विस्तार और पत्रकारों के हितों को सशक्त बनाने की दिशा में महत्वपूर्ण निर्णय लेते नितेश वर्मा जिलाध्यक्ष के प्रस्ताव पर एवं देवेन्द्र साहू संभागीय अध्यक्ष की अनुशंसा पर तथा राकेश साहू प्रदेश अध्यक्ष के निर्देश पर तथा विक्रम सेन राष्ट्रीय अध्यक्ष एवं श्री कल्याण मल जैन राष्ट्रीय संयोजक एवं मप्र प्रभारी की सहमति से धार जिला उपाध्यक्ष पद पर आशुतोष सेन एवं ब्लॉक अध्यक्ष पद पर विशाल गुप्ता को नियुक्त किया है।



इस नियुक्ति पर क्षेत्र के पत्रकारों, सामाजिक संगठनों एवं शुभचिंतकों ने गुप्ता को बधाई देते हुए विश्वास जताया कि उनके नेतृत्व में संगठन और अधिक मजबूत होगा तथा पत्रकारों की समस्याओं के समाधान के लिए प्रभावी कार्य किया जाएगा।

इस नियुक्ति पर पत्रकार साथी शैलेंद्र लड्डा,सुरेन्द्र जैन, आशिष कुमरावत, मनोहर मंडलोई, मोहम्मद बोहरा, घनश्याम पाटीदार, आशुतोष सेन, दिपक वालो, गोपाल तेंलंगे, डां सलीम पठान, शिव उपवाल,अजय तिवारी ने बधाई देते हुए उज्ज्वल भविष्य की कामना की।

अज्ञात वाहन की टक्कर से बाइक सवार घायल

शाजापुर, निप्र । अज्ञात वाहन की टक्कर से बाइक सवार युवक गंभीर रूप से घायल हो गया। जानकारी के अनुसार सोमवार दोपहर करीब 2 बजे जिले के मोहन बड़ोदिया थाना क्षेत्र में ग्राम दूधाना के पास अज्ञात वाहन की टक्कर से बाइक सवार डांगीचा निवासी श्याम पाल पिता रमेशचंद्र 35 वर्ष घायल हो गया। स्थानीय लोगों की मदद से घायल को सीएचसी मोहन बड़ोदिया पहुंचाया गया। डॉक्टरों के अनुसार, उसके होंट और चेहरे पर गंभीर चोटें आईं, जिसके तहत बेहतर उपचार के लिए उसे शाजापुर जिला अस्पताल रेफर किया गया।

पश्चिम रेलवे शुद्धि पत्र

टेंडर नंबर MMCT-SNT-STTD-22-2026 मौजूदा टेंडर बंद होने की तारीख और समय : 20.07.2026 को 15.00 बजे। बदली हुई तारीख और समय : 27.07.2026 को 15.00 बजे।

9393

हमें कोटी करें: [@twitter.com/WesternRly](#)

पासपोर्ट गुम सूचना

सर्व विदित हो कि दिनांक 10.7.2026 को कालोनी में घर से दुकान के बीच फोटोकॉपी करवाने जाते वक़्त मेरा पासपोर्ट नं.- **M434290S** कहीं गिर गया है। जिसका काफ़ी दूढ़ने पर भी नहीं मिला है।

असगर पटेल

पता: 315, चंदन नगर, सेक्टर जे, इंदौर म.प्र. हाल मुकाम: 363, लुनिया मोहल्ला, ग्राम बोंक, जवाहर टैकरी, इंदौर म.प्र.

:: जाहिर सूचना ::

सर्व साधारण को सूचित किया जाता है कि आवेदक श्री सचिन सिंह पिता श्री राजकुमार सिंह झोन 32, राजस्व विभाग पर सर्विस कैं./पिन के. 1001264862. पता - 178, स्मृति नगर, छोट्टा बांगड़वा, इंदौर के नई नाम पर संपत्ति का नामांतरण चाहा गया है। इस जाहिर सूचना प्रकाशन दिनांक से 7 दिवस की अवधि में किसी भी व्यक्ति बैंक, संस्था व अन्य को उक्त संपत्ति पर किसी भी प्रकार की आपत्ति हो तो झोन के. 32 राजस्व विभाग में प्रभारी अधिकार राजस्व अधिकारी के समक्ष अपनी आपत्ति प्रस्तुत करें। अवधि पश्चात व बिना लेखी प्रमाण प्रस्तुत आपत्ति स्वीकार नहीं की जावेगी।

प्रभारी अधिकारी, पंजीयन कार्यालय, मोती तवेला झोन के.32, नगर पालिक निगम इंदौर

आई दिल्ली, एंजूसी। न्यूजीलैंड ने बारबाडोस के कैसिंगटन ओवर में चौथे नमूने में वेस्टइंडीज की 1 विकेट से हराकर 5 मैचों में जीत में 3-1 की बदत बनी ली है। इसके साथ ही सीरीज भी अपने नाम कर लिया। 189 रन के लक्ष्य का पीछा करते हुए कीवी टीम 149/6 पर संकट में थी, लेकिन कमाल मिलते सैंटनर की नाबाद 34 रन की पारी ने टीम को जीत दिला दी। लिए के लिए 3 रन चाहिए थे और न्यूजीलैंड के 9 विकेट गिर चुके थे। 144वें ओवर में सैंटनर का आसान कैच अकीरा अंग्रेज और जस्टिन ग्रीस की टक्कर के कारण छूट गया। इसके बाद 45वें ओवर की पहली गेंद पर सैंटनर ने कोणी लगाकर मैच खत्म कर दिया। 16 रन पर 2 विकेट गिरने के बाद मार्क चाम्पने ने 82 गेंदों में 80 रन बनाकर पारी संभाली। लेकिन आउट होने के बाद गुडार्कशानी ने लगातार विकेट लेकर कीवी टीम को बैकपट पर धकेल दिया।। माती ने 5 विकेट लिए, लेकिन सैंटनर आखिर तक टिक रहे और 11वें नंबर के अंडे नेनेलस के साथ जीत दिला दी। सैंटनर ने गेंदाबाजी में भी 2 विकेट लिए। पहली बल्लेबाजी करते हुए वेस्टइंडीज 188 रन पर सिमट गई। आमीर जांगू और गुडार्कशानी ने 81 रन की साझेदारी की, लेकिन टीम बड़ा स्कोर नहीं बना सकी। न्यूजीलैंड की ओर से सांटनर और मैक्स फिशर ने 2-2 विकेट लिए।



संक्षिप्त समाचार

एआईबी परीक्षा उत्तीर्ण करने पर हुआ स्वागत



नागदा जं., निप्र। ऑल इंडिया बार एजामिनेशन की परीक्षा उत्तीर्ण करने पर स्थानीय युवाओं आशीष मोर्य, हर्ष तिरवार एवं विशाल भाटी का सोमवार दोपहर न्यायालय परिसर में भव्य स्वागत किया गया। इस उपलब्धि पर उपस्थित वरिष्ठ जनों और अधिवक्ताओं ने तीनों सफल प्रतियोगियों को पुष्पमाला पहनकर बधाई दी और उनके उज्ज्वल भविष्य की कामना की। इस अवसर पर अभिभाषक संघ के वरिष्ठ सदस्य रमेशचंद्र चंदेल, वरिष्ठ पत्रकार गोपाल यादव, वरिष्ठ अभिभाषक विनोदसिंह घुवंशी, मदनलाल मोर्य, शैलेंद्रसिंह चौहान, ओमप्रकाश मेतवासा, प्रेमकुमार सोनी, राजकुमार मिमरोट, सुशीला पाल, रिमता कुमार, अब्दुल पटान सहित कई गणमान्य नागरिक और अधिवक्ता उपस्थित रहे।

नपा भवन शहर से बाहर ले जाने का विरोध



नागदा जं., निप्र। नगर पालिका परिषद के नए भवन को शहर के बाहर गीता भवन परिसर में पब्लिक-प्राइवेट पार्टनरशिप मॉडल पर बनाने के प्रस्ताव का पूर्व विधायक दिलीपसिंह गुर्जर और कांग्रेस पार्षद दल ने कड़ा विरोध किया है। उन्होंने नगरीय प्रशासन मंत्री को पत्र भेजकर मांग की है कि नगर पालिका का नया भवन वर्तमान स्थान पर ही बनाया जाए और इसके साथ एक आधुनिक बहुउद्देशीय शॉपिंग कॉम्प्लेक्स का निर्माण हो। पूर्व विधायक गुर्जर ने कहा कि इस शहर से दूर ले जाने की चर्चा हो रही है, जिससे नागरिकों को परेशानी होगी और अतिरिक्त आर्थिक खर्च उठाना पड़ेगा। उन्होंने अस्पताल भवन का उदाहरण देते हुए कहा कि विरोध के बाद अस्पताल भी वर्तमान स्थान पर बना, जिससे वहाँ का व्यापार सुरक्षित रहा। गुर्जर ने कहा कि दूरस्थ स्थान पर कार्यालय बनने से बुजुर्गों, महिलाओं और दिव्यांगों को परेशानी होगी, इसलिए इस प्रस्ताव पर तत्काल रोक लगाई जाए।

300 वर्ष पुरानी बावड़ी का हुआ जीर्णोद्धार

उज्जैन, निप्र। जनपद पंचायत महिदपुर के अंतर्गत ग्राम पंचायत नागपुरा में ग्रामीणों की सामूहिक सहभागिता से लगभग 300 वर्ष पुरानी प्राचीन बावड़ी को नया जीवन मिला है। महादेव मंदिर के समीप स्थित यह ऐतिहासिक बावड़ी लंबे समय से ग्रामीणों की आस्था का प्रमुख केंद्र रही है, जिसके भीतर महाजग मंदिर भी स्थापित है। लंबे समय से जीर्ण-शीर्ण हो चुकी इस बावड़ी की दीवारों, सीढ़ियों और पूरी संरचना का ग्रामीणों ने आरसी सहयोग से आकर्षक पुनर्निर्माण कराया है। सफेद और नारंगी रंगों से सजी यह प्राचीन बावड़ी अब अपने नए और भव्य स्वरूप में नजर आ रही है। ग्रामीणों के अनुसार, श्रागम मास में यहाँ बड़ी संख्या में श्रद्धालु दर्शन के लिए पहुँचते हैं और परिसर में विभिन्न धार्मिक व सांस्कृतिक कार्यक्रमों का आयोजन होता है, जिससे सामाजिक एकता को बल मिलता है। यह सफल जीर्णोद्धार न केवल सांस्कृतिक विरासत को संरक्षित करता है, बल्कि जल संरक्षण की दिशा में भी एक बड़ा कदम है। आगामी समय में वर्षा जल संचयन और भूजल पुनर्भरण की दृष्टि से यह बावड़ी महत्वपूर्ण भूमिका निभाएगी। ग्राम पंचायत नागपुरा के सरपंच, पंचों और समस्त ग्रामीणों के इस सामूहिक प्रयास की सराहना हो रही है। जिला प्रशासन उज्जैन और जनपद पंचायत महिदपुर भी प्राचीन जल स्रोतों के संरक्षण को प्राथमिकता दे रहे हैं।

पुलिस ने बुजुर्ग महिला को परिवार से मिलाया

उज्जैन, निप्र। महाकालेश्वर मंदिर में दर्शन के लिए आगरा से आई एक 70 वर्षीय बुजुर्ग महिला रविवार सुबह भीड़भाड़ के कारण अपने परिवार से बिछड़ गईं। करीब 5 घंटे की कड़ी मशक्कत और सुझबुझ के बाद पुलिस ने बुजुर्ग महिला को सुरक्षित उनके परिवार से मिला दिया, जिसके बाद परिजनों ने राहत की सांस ली। दयालबाग आगरा की रहने वाली मुन्नी देवी जादव अपने परिवार के साथ महाकाल दर्शन करने उज्जैन आई थीं। रविवार सुबह करीब 7 बजे वे अचानक भीड़ में परिजनों से अलग हो गईं। उन्हें मंदिर परिसर के पास रोता देख स्थानीय प्रसादी दुकानदारों ने संवेदनशीलता दिखाई और उन्हें महाकाल थाने लेकर पहुँचे। अधिक उम्र और घबराहट के कारण मुन्नी देवी को न तो परिवार का कोई मोबाइल नंबर याद था और न ही वे रुकने का स्थान बता पा रही थीं। पुस्तालय में उन्होंने केवल इतना बताया कि वे आगरा से आए थे और वापस भी ट्रेन से ही जाना है। थाना प्रभारी गगन बादल के निर्देश पर एएसआई चंद्रभानसिंह की टीम तुरंत सक्रिय हुई। पुलिस की एक टीम ने हरसिद्धि मंदिर के आसपास खोजबीन शुरू की, जबकि दूसरी टीम आगरा जाने वाली ट्रेनों के समय को ध्यान में रखते हुए रेलवे स्टेशन पहुँची। पुलिस की मेहनत रंग लाई और स्टेशन के प्लेटफॉर्म पर परेशान घूम रहा मुन्नी देवी का परिवार मिल गया। जब पुलिस ने बुजुर्ग महिला को उनके परिजनों को सौंपा, तो पूरे परिवार की आँखें नम हो गईं। परिजनों ने पुलिस और स्थानीय दुकानदारों की इस तत्परता के लिए दिल से आभार व्यक्त किया।

समय-सीमा में हो जनसमस्याओं का निराकरण : श्रेयांस कूमट

विनय उजाला

उज्जैन, निप्र। प्रशासनिक संकुल भवन के सभाकक्ष में सोमवार को कलेक्टर रौशन कुमार सिंह के मार्गदर्शन में समयवधि पत्रों तथा विभिन्न शासकीय योजनाओं की समीक्षा बैठक आयोजित की गई। जिला पंचायत के मुख्य कार्यालन अधिकारी श्रेयांस कूमट की अध्यक्षता में हुई इस बैठक में सीएम हेल्पलाइन, सीपीग्राम और जनकल्याणकारी योजनाओं की प्रगति की विभागवार समीक्षा की गई। सीईओ श्रेयांस कूमट ने सभी विभागों की अधिकारियों को सख्त निर्देश दिए कि समय-सीमा वाले पत्रों का निर्धारित अवधि में अनिवार्य रूप से निराकरण किया जाए और किसी भी मामले को अनावश्यक लंबित न रखा जाए। उन्होंने कहा कि प्रशासनिक कार्यों

में पारदर्शिता और गति लाते हुए शिकायतकर्ताओं को समय पर राहत पहुँचाई जाए। बैठक में आयुष्मान भारत योजना के तहत 70 वर्ष से अधिक आयु के वरिष्ठ नागरिकों के आयुष्मान कार्ड निर्माण की प्रगति जांची गई तथा नगरीय निकायों व जनपद पंचायतों को काम में तेजी लाने को कहा गया। समीक्षा करते हुए उन्होंने विकासखंडवार किसान क्रेडिट कार्ड, उर्वरकों की समय पर उपलब्धता व वितरण तथा ई-विकास पोर्टल के लंबित आवेदनों को जल्द निपटाने के निर्देश दिए। शिक्षा विभाग को निर्देश दिए गए कि शासकीय स्कूलों में शत-प्रतिशत नामांकन सुनिश्चित करने के साथ ही सभी विद्यार्थियों की अपार आईडी बनाई जाए और एजुकेशन पोर्टल 3.0 पर शिक्षकों की नियमित उपस्थिति दर्ज हो।

नगर निगम में 57 कर्मचारियों को मिला पदोन्नति का तोहफा

मुख्यमंत्री डॉ. मोहन यादव के निर्देशों पर नगर निगम आयुक्त ने जारी किए आदेश

विनय उजाला

उज्जैन, निप्र। मध्य प्रदेश सरकार की कर्मचारी-हितैषी नीतियों के क्रियान्वयन की दिशा में नगर निगम ने एक बड़ा कदम उठाया है। मुख्यमंत्री डॉ. मोहन यादव के निर्देशों और नगरीय प्रशासन एवं विकास विभाग के दिशा-निर्देशों के अनुरूप नगर निगम के 57 पात्र कर्मचारियों को लंबे समय से प्रतीक्षित पदोन्नति की प्रक्रिया पूरी हो गई है। नगर निगम आयुक्त अभिलाष मिश्रा ने रविवार देर रात इस संबंध में आधिकारिक आदेश जारी कर दिए हैं। शासन स्तर पर लंबे समय से लंबित इस प्रक्रिया को गति मिलने और वरिष्ठता के आधार पर प्रमोशन मिलने से निगम कर्मचारियों में हर्ष और उत्साह का माहौल है।

हाल के सप्ताहों में राज्य सरकार द्वारा विभिन्न विभागों में पदोन्नति प्रक्रिया को आगे बढ़ाने के कड़े निर्देश दिए गए थे, जिसके बाद नगरीय निकायों में भी इस पर तेजी से कार्रवाई की गई। नगर निगम में



यह पदोन्नति मध्य प्रदेश नगर पालिक अधिनियम 1956 के अंतर्गत म.प्र. नगर पालिक निगम (अधिकारियों तथा सेवकों की नियुक्ति तथा सेवा की शर्तें) नियम 2000 के प्रावधानों और सहपठित

म.प्र. लोकसेवा पदोन्नति नियम 2025 के तहत की गई है। निगम आयुक्त अभिलाष मिश्रा ने इस निर्णय पर कहा कि शासन की मंशा के अनुरूप पात्र कर्मचारियों को समयबद्ध रूप से पदोन्नति का लाभ

दिया गया है।

इससे न केवल कर्मचारियों का मनोबल बढ़ेगा, बल्कि वे अधिक जिम्मेदारी और कार्यकुशलता के साथ नागरिकों को बेहतर सेवाएं दे सकेंगे। उन्होंने सभी पदोन्नत

बैठक में खेल विकास की कार्ययोजना पर हुई चर्चा

नपा पीआईसी की बैठक में 54 प्रस्तावों को मंजूरी



विनय उजाला

नागदा जं., निप्र। शहर में खेल विकास और नगरीय विकास को लेकर दो महत्वपूर्ण बैठकें संपन्न हुईं। पहली बैठक शिवाजी क्रीड़ा मंडल की वृहद कार्यकारिणी एवं सदस्यों की हुई, जो अध्यक्ष गोविंद मेहता की अध्यक्षता और कर्नाटक के राज्यपाल थावरचंद गेहलोत के

मुख्य आतिथ्य में उनके मनोहर वाटिका स्थित निवास पर आयोजित की गई। बैठक में आगामी राष्ट्रीय कबड्डी स्पर्धा, मध्य प्रदेश कबड्डी लीग और तैराकी प्रतियोगिताओं की तैयारियों की समीक्षा की गई। राज्यपाल गेहलोत ने मंडल के कार्यों की सराहना करते हुए खेल प्रतिभाओं को हरसंभव सहयोग का



विश्वास दिलाया। इस दौरान संरक्षक जितेंद्र गेहलोत, सचिव विनोद यादव सहित संस्था के कई सदस्य मौजूद रहे। दूसरी ओर नगर पालिका परिषद नागदा में अध्यक्ष संतोष गेहलोत की अध्यक्षता में प्रेसीडेंट-इन-कार्डिसिल की अहम बैठक हुई। बैठक में नगर विकास, स्वच्छता, जलप्रदाय, प्रधानमंत्री आवास योजना और आगामी

त्योहारों की व्यवस्थाओं से जुड़े 54 महत्वपूर्ण प्रस्तावों पर निर्णय लिए गए। अध्यक्ष श्रीमती गेहलोत ने कहा कि परिषद का लक्ष्य गुणवत्तापूर्ण और समयबद्ध विकास कार्य करना है। बैठक में सभापति बबीता रघुवंशी, गौरव यादव सहित पीआईसी सदस्य और मुख्य नगर पालिका अधिकारी उपस्थित थे।

इन पदों पर हुए प्रमोशन

निगम आयुक्त द्वारा जारी आदेश के अनुसार कुल 57 कर्मचारियों को आगामी आदेश तक स्थानापन्न रूप से पदोन्नत किया गया है, जिसमें सहायक वर्ग-3 से सहायक वर्ग-2 इस श्रेणी में सबसे अधिक 34 कर्मचारियों को पदोन्नति का लाभ मिला है। जबकि राजस्व विभाग में कार्यरत 11 कर्मचारियों को उप राजस्व निरीक्षक के पद पर प्रमोट किया गया है। वहीं चतुर्थ श्रेणी में कार्यरत 8 भूत्यों को पदोन्नत कर वलर्क (सहायक वर्ग-3) बनाया गया है। वित्त विभाग के 2 कर्मचारियों को लेखापाल का जिम्मा सौंपा गया है। तकनीकी शाखा में कार्यरत 2 समयपालों को उपयंत्री (सब-इंजीनियर) के पद पर पदोन्नत किया गया है।

कर्मचारियों ने मुख्यमंत्री का जताया आभार

पदोन्नति की सूची जारी होते ही निगम परिसर में खुशी की लहर दौड़ गई। कर्मचारियों ने इसे अपने कार्य के प्रति समर्पण और अनुभव का सम्मान बताया। इस अवसर पर पदोन्नत कर्मचारियों ने मुख्यमंत्री डॉ. मोहन यादव के प्रति विशेष रूप से आभार व्यक्त किया। कर्मचारियों का कहना है कि प्रदेश शासन द्वारा उनके कल्याण और अधिकारों के संरक्षण के लिए लगातार सकारात्मक पहल की जा रही है, जो उनके लिए अत्यंत प्रेरणादायक है। इसके साथ ही कर्मचारियों ने नगरीय विकास एवं आवास विभाग तथा नगर निगम प्रशासन को भी धन्यवाद दिया और दोगुने उत्साह के साथ जनता की सेवा करने का संकल्प लिया।

कर्मचारियों से अपेक्षा की है कि वे अपने नए दायित्वों का पूरी निष्ठा, ईमानदारी और पारदर्शिता के साथ निर्वहन करें। साथ ही नगर निगम की जनहितकारी योजनाओं, स्वच्छता अभियान, राजस्व वसूली और विकास कार्यों को और अधिक प्रभावी बनाने में अपनी

सक्रिय भूमिका निभाएं। निगम प्रशासन का मानना है कि यह पदोन्नति केवल पद परिवर्तन नहीं है, बल्कि यह उत्तरदायित्व और बेहतर प्रदर्शन का एक नया अवसर है, जिससे अंततः आम नागरिकों को समयबद्ध एवं गुणवत्तापूर्ण सेवाएं मिलेंगी।

घर-घर जाकर जांचेंगी बच्चों की सेहत

विनय उजाला

उज्जैन, निप्र। बाल्यकालीन बीमारियों की समय पर पहचान और त्वरित उपचार सुनिश्चित करने के लिए स्वास्थ्य विभाग द्वारा प्रदेशभर में स्टॉप डायरिया कैम्पेन सह दस्तक अभियान का प्रथम चरण संचालित किया जा रहा है। यह अभियान 31 अगस्त तक चलेगा, जिसके तहत स्वास्थ्य विभाग और महिला एवं बाल विकास विभाग की संयुक्त टीमें घर-घर जाकर जन्म से पांच वर्ष तक के बच्चों के स्वास्थ्य की जांच कर रही हैं। मुख्य चिकित्सा एवं स्वास्थ्य अधिकारी डॉ. अशोक कुमार पटेल ने बताया कि इस वर्ष अभियान की थीम डायरिया की रोकथाम, सफाई और ओआरएस से रखें अपना ध्यान रखी गई है। अभियान के दौरान गंधीर कुपोषण, एनीमिया, निमोनिया, डायरिया और निर्जलीकरण से पीड़ित बच्चों की पहचान कर उनका तुरंत इलाज व आवश्यकतानुसार रेफरल किया जाएगा। अभियान के तहत एएनएम, आशा और आंगनवाड़ी कार्यकर्ताओं की टीम बच्चों को विटामिन-ए की खुराक, ओआरएस पैकेट और जिंक टैबलेट वितरित कर रही हैं। साथ ही 6 माह से 5 वर्ष तक के बच्चों को आयरन सिरप दिया जा रहा है। स्वास्थ्य विभाग ने बताया कि इस दौरान कम वजन वाले नवजात शिशुओं की देखभाल के लिए कंगारू मदर केयर पद्धति और स्तनपान से जुड़ी भ्रांतियों को दूर करने के लिए समुदाय को जागरूक किया जा रहा है।



एनडीआरएफ ने बच्चों को सिखाए जीवनरक्षक गुर

विनय उजाला

उज्जैन। राष्ट्रीय आपदा मोचन बल की 11वीं बटालियन की उप-टीम द्वारा सोमवार को माधवगंज स्थित पंडित दीनदयाल उपाध्याय शासकीय उच्चतर माध्यमिक विद्यालय में एक दिवसीय स्कूल सुरक्षा कार्यक्रम का आयोजन किया गया। निरीक्षक श्रीनिवास मीना के नेतृत्व में पहुंचे सात सदस्यीय बचाव दल ने छात्रों और शिक्षकों को आपातकालीन परिस्थितियों से निपटने की तकनीकों का व्यावहारिक प्रशिक्षण दिया। इस विशेष शिविर का मुख्य उद्देश्य स्कूली बच्चों और शिक्षकों को आपदा प्रबंधन के प्रति जागरूक करना और संकट के समय त्वरित कार्रवाई के लिए तैयार करना था। एनडीआरएफ की टीम ने आपदाओं के समय बल की भूमिका के बारे में बताया और प्राथमिक उपचार की महत्वपूर्ण तकनीकों का लाइव प्रदर्शन किया। प्रशिक्षण के दौरान प्रतिभागियों को सीपीआर देने, दम घुटने पर राहत देने, गंधीर रक्तस्राव को नियंत्रित करने और पट्टियों बांधने का तरीका सिखाया गया। इसके अलावा वरेलू चीजों से स्ट्रेचर बनाना, पानी में डूबने से बचने के लिए फ्लोटिंग डिवाइस का उपयोग, भूकंप व आकाशीय बिजली से बचाव, सांप के काटने पर फर्स्ट-एड और अग्निशमन यंत्र चलाने का अभ्यास कराया गया। टीम ने जागरूक रहने के लिए दामिनी, फ्लड वॉच और सचेत जैसे मोबाइल ऐप्स की उपयोगिता भी समझाई।

जीआरपी ने चलाया नशे से दूरी है जरूरी अभियान

विनय उजाला

नागदा जं., निप्र। शासकीय रेलवे पुलिस ने रेलवे स्टेशन परिसर और ट्रेनों में नशे से दूरी, है जरूरी अभियान 2.0 के तहत एक सघन जागरूकता अभियान चलाया। इसका मुख्य उद्देश्य आम जनता और रेल यात्रियों को नशे के जानलेवा दुष्प्रभावों के प्रति सचेत करना था। अभियान के दौरान जीआरपी के सहायक उपनिरीक्षक कैलाश बारिया ने अपनी टीम के साथ मोर्चा संभाला। उन्होंने स्टेशन पर खड़ी ट्रेनों और प्लेटफार्मों पर जाकर यात्रियों से सीधा संवाद किया। एएसआई बारिया ने यात्रियों को समझाया कि नशा न सिर्फ स्वास्थ्य को बर्बाद करता है,



बल्कि परिवार और आर्थिक स्थिति को भी नष्ट कर देता है। इसी कड़ी में प्लेटफार्म पर यात्रियों को एकजुट कर विशेष शपथ ग्रहण कार्यक्रम आयोजित किया गया,

जहाँ जीआरपी की प्रधान आरक्षक शाहीन ने सभी रेल कर्मियों, यात्रियों और आम नागरिकों को नशा मुक्त समाज बनाने का संकल्प दिलाया।

तराना तहसील के ग्राम नेनावद में उमड़ा जनसैलाब...

महाराणा प्रताप की भव्य प्रतिमा का हुआ अनावरण समारोह

विनय उजाला

उज्जैन, निप्र। तराना तहसील के ग्राम नेनावद में राष्ट्र गौरव वीर शिरोमणि महाराणा प्रताप की भव्य प्रतिमा का अनावरण समारोह गौरवमयी माहौल में संपन्न हुआ। इस गरिमामयी कार्यक्रम में भारतीय जनता पार्टी किसान मोर्चा के प्रदेश अध्यक्ष जयपाल सिंह चावड़ा ने मुख्य रूप से सहभागिता की और प्रतिमा पर पुष्पांजलि अर्पित कर महाराणा प्रताप को नमन किया। समारोह को संबोधित करते हुए चावड़ा ने कहा कि वीर शिरोमणि महाराणा प्रताप का अद्वितीय शौर्य, स्वाभिमान, त्याग और मातृभूमि के प्रति समर्पण हर भारतीय के लिए प्रेरणास्रोत है। उनका जीवन हमें सिखाता है कि विपरीत परिस्थितियों में भी अपने स्वाभिमान और राष्ट्रहित के लिए कैसे अडिग रहा जाता है। उन्होंने जोर देकर कहा कि ऐसे महापुरुषों के जीवन मूल्यों और आदर्शों को नई पीढ़ी



तक पहुँचाना हम सभी का नैतिक दायित्व है। महाराणा प्रताप कल्याण बोर्ड के

अध्यक्ष केशव सिंह भदौरिया, भाजपा प्रदेश प्रवक्ता राजपाल सिंह सिसोदिया



और ठाकुर चंदर सिंह देवड़ा सहित समाज के वरिष्ठजन, गणमान्य नागरिक और बड़ी

संख्या में समाजबंधु उपस्थित रहे, जिन्होंने राष्ट्रवीर के योगदान को याद किया।

